

ខែសីហា ឆ្នាំ២០០៦- ព័ត៌មានសម្រាប់ប្រើប្រាស់តែនៅក្នុងព្រះសហគមន៍កាតូលិកប៉ុណ្ណោះ



## រួមគ្នាស្វែងយល់ប្រវត្តិ ព្រះសហគមន៍ !



ការប្រែប្រួល  
ប្រពៃណី នៃជន  
ជាតិ ភាគតិច  
ទំព័រ ៨



ផ្ទៃ ធ្ម រេនដ៍ មាន  
ឱជារស  
ទំព័រ ១៣

តើ អ្នក ធ្លាប់ ធ្វើ  
ខុស ជា មួយ ព្រះ  
ជា ម្ចាស់ ទេ?  
ទំព័រ ១២

រចនាសម្ព័ន្ធនៃព្រះសហគមន៍  
នៅកម្ពុជា



តើសម្តេចបាប សព្វថ្ងៃ  
មានឈ្មោះអ្វី? ហើយ  
ត្រូវតែងតាំងឆ្នាំណា?  
លោកមានឈ្មោះថា

បេណេឌិកតូទី១៦។ លោកត្រូវជ្រើសតាំង  
ជាសម្តេចបាប ឬអភិបាលក្រុងរ៉ូមនៅខែ  
មេសា ឆ្នាំ២០០៥ បន្តិកសម្តេចបាប  
ប៊ូហាន ប៉ូលទី២ ដែលបានទទួលមរណភាព។  
តើលោកជាជនជាតិអ្វី?

លោកជាជនជាតិអាឡឺម៉ង់។ សព្វថ្ងៃ លោក  
ស្នាក់នៅប៊ែរឡាំងនៃទីក្រុងរ៉ូមនៅអ៊ីតាលី។  
តើព្រះសហគមន៍នៅប្រទេសកម្ពុជាមាន  
កំណើតតាំងពីឆ្នាំណា? រហូតពេលនេះ  
មានរយៈពេលប៉ុន្មានឆ្នាំហើយ?

ដំណឹងល្អ បានចូលមកកម្ពុជានៅឆ្នាំ១៩៥៥  
ដោយលោកកាស្យាដាគ្រុស ប្បដិសន្ធិជាតិ  
ព័រទុយហ្គាល់ ក្នុងក្រុមគ្រួសារម្សិមីតែន។  
បន្ទាប់មក មានគ្រិស្តបរិស័ទជប៉ុនភៀសខ្លួន  
មកកម្ពុជាដែរក្នុងសតវត្សរ៍ទី១៧។ ពួកគេ  
មកតាំងលំនៅក្នុងភូមិពញាធុ ចម្ងាយពី

ភ្នំពេញ ២៥គីឡូម៉ែត្រ តាមផ្លូវជាតិលេខ៥។  
នៅឆ្នាំ១៦៦០ មានគ្រិស្តបរិស័ទជនជាតិ  
ឥណ្ឌូនេស៊ីកាត់ព័រទុយហ្គាល់ បានមកដល់  
កម្ពុជាដែរ។ ហើយរហូតមកដល់ពេលនេះ  
មានរយៈពេលប្រមាណជា ៤៥០ឆ្នាំហើយ។  
តើព្រះសហគមន៍ នៅកម្ពុជាមានប៉ុន្មាន  
ភូមិភាគ? នៅក្នុងភូមិភាគនីមួយៗ  
តើមានលោកអភិបាលឈ្មោះអ្វី?

នៅថ្ងៃទី២៣ ខែកញ្ញា ឆ្នាំ១៩៦៨ សន្ត  
អាសនៈបានចែកភូមិភាគភ្នំពេញជាបី៖  
ភូមិភាគភ្នំពេញ ដែលសព្វថ្ងៃ មានលោក  
អេមីល ដេតម្យ ជាអភិបាល។ ភូមិភាគ  
កំពង់ចាម មានលោកអភិបាលអន្តន៍សាមី  
ស៊ូសែរាជ និងភូមិភាគបាត់ដំបង មាន  
លោកអភិបាលគីកេ ហ្វីកាដូ។

លើ សុំរំណ្តា

អំពី ប្បាយព្រះបន្ទូល

ថ្ងៃ ០៦ សីហា ២០០៦ ត្រូវនឹងអាទិត្យទី ១៨ ប្រចាំឆ្នាំ ខ  
“ ចូរឆ្លើ ជីវិតលើ អ្នក ដែលព្រះជាម្ចាស់ ចាត់ ឱ្យមក ”

( ប៊ូហាន ៦,២៤-៣៥ )

ព្រះយេស៊ូចែកអាហារឱ្យបណ្តាជនបរិភោគឆ្អែត រួចព្រះអង្គគេចចេញពីពួកគេទៅ ព្រោះពួកគេចង់តែងតាំង  
ព្រះអង្គធ្វើជាស្តេច។ រីឯបណ្តាជននាំគ្នាស្វែងរកព្រះអង្គទាល់តែឃើញ។ កាលពួកគេជួបព្រះយេស៊ូ ព្រះអង្គ  
ស្តីបន្ទោសគេថា: “ ម្តេចក៏អ្នករាល់គ្នាមករកខ្ញុំម្តេច? អ្នករាល់គ្នារកតែប្រយោជន៍ផ្ទាល់ខ្លួនប៉ុណ្ណោះ ចង់បាន  
អាហារបរិភោគឆ្អែតទៅទៀតរហូត ដោយមិនធ្វើអ្វីសោះឡើយ! តែអ្នករាល់គ្នាមិនយល់អំពីអត្ថន័យអំពី  
កិច្ចដ៏អស្ចារ្យដែលខ្ញុំប្រព្រឹត្តនោះទេ ” ។ តាមពិតព្រះយេស៊ូចែកអាហារឱ្យបណ្តាជន ទុកជាសញ្ញាសម្គាល់ថា  
ព្រះអង្គយាងមកចែកព្រះបន្ទូល ជាអាហារទិព្វ ធ្វើឱ្យមិត្តមនុស្សស្តាប់ស្គាល់ អាហារនេះក៏មិនចេះអស់ មិនចេះ  
ហើយ។ តែពួកគេគិតតែពីអាហារសម្រាប់ចិញ្ចឹមក្រពះប៉ុណ្ណោះ។ ព្រះយេស៊ូក៏ដាស់តឿនពួកគេ ឱ្យខិតខំចង់  
បានអាហារទិព្វនោះ គឺចង់ទទួលព្រះជន្មរបស់ព្រះជាម្ចាស់ផ្ទាល់ ក្នុងខ្លួនគេ។

តាមធម្មតាទាំងពុទ្ធបរិស័ទ ទាំងសាសនិកជនយូដា តែងសន្សំកុសលធម៌បុណ្យ ដើម្បីដល់បរិនិព្វាន ដើម្បីទៅ  
រស់នៅរួមជាមួយព្រះជាម្ចាស់ រីឯព្រះយេស៊ូវិញ មានព្រះបន្ទូលថា អ្នកដែលចង់ទទួលព្រះជន្មផ្ទាល់របស់ព្រះ  
ជាម្ចាស់ គឺអ្នកចង់ទៅជាបុត្រធីតារបស់ព្រះបិតា ត្រូវតែឆ្លើ ជីវិតលើស្រុងលើព្រះយេស៊ូ ដែល  
ជាព្រះបន្ទូលរបស់ព្រះជាម្ចាស់។ គ្រិស្តបរិស័ទមិនពឹងលើបុណ្យកុសលទេ គឺពឹងលើព្រះយេស៊ូវិញ។

ពេលអានអត្ថបទនេះ យើងត្រូវតែសួរខ្លួនឯងថា: “ ខ្ញុំជាគ្រិស្តបរិស័ទ ខ្ញុំដើរតាមព្រះយេស៊ូ តើខ្ញុំមានបំណង  
យ៉ាងណាដែរ? តើខ្ញុំស្វែងរកប្រយោជន៍ផ្ទាល់ខ្លួន ចង់បានការធ្វើ ចង់ទទួលអំណោយអ្វីជា ជនជាតិយូដា  
ដែលស្វែងរកព្រះយេស៊ូ ឬខ្ញុំស្វែងរកព្រះយេស៊ូ ព្រោះព្រះអង្គណែនាំឱ្យខ្ញុំអាចទាក់ទងនឹងព្រះបិតាបាន ឬខ្ញុំ  
ស្រឡាញ់ព្រះយេស៊ូ ខ្ញុំចង់រួមស្នាបំរុងជាមួយព្រះអង្គរហូតដល់សុខចិត្តស្លាប់អ្វីមួយឬ ឬយ៉ាងណា? តើខ្ញុំ  
ស្រេកឃ្លានចង់បានអ្វីខាងផ្លូវវិញ្ញាណ? តើខ្ញុំរាប់ព្រះយេស៊ូទុកជានរណាដែរ? ” ។

ថ្ងៃ ១៣ សីហា ២០០៦ ត្រូវនឹងអាទិត្យទី ១៩ ប្រចាំឆ្នាំ ខ

“ អ្នកណា ឆ្លើ ជីវិតលើ ខ្ញុំ អ្នកនោះមានព្រះជន្មរបស់ ព្រះ  
ជាម្ចាស់ ក្នុង ខ្លួន ហើយ ! ”

( ប៊ូហាន ៦,៤១-៥១ )

ព្រះយេស៊ូបានពន្យល់បណ្តាជនថា ព្រះអង្គពិតជាអាហារ គឺពិតជាព្រះបន្ទូល ដែលព្រះបិតាចាត់ឱ្យមកប្រោស  
មនុស្សលោកឱ្យទៅជាបុត្រធីតារបស់ព្រះបិតា។ តែអ្នកស្រុកធ្លាប់ស្គាល់លោកយេស៊ូតាំងពីតូចមកហើយ គេ  
មិនអាចទទួលព្រះបន្ទូលរបស់ព្រះអង្គបានទេ ព្រោះគេស្គាល់ថា លោកយេស៊ូនេះជាមនុស្សធម្មតាប៉ុណ្ណោះ។  
ទោះបីគេស្គាល់លោកយេស៊ូយ៉ាងច្បាស់តាមផ្លូវលោកីយ៍ក្តី ក៏មិនបានការដែរ គឺត្រូវទទួលស្គាល់ព្រះអង្គតាម  
ជំនឿវិញ ត្រូវឆ្លើ ជីវិតលើព្រះយេស៊ូ មិនមែនឱ្យអ្នកប្រាជ្ញដែលស្គាល់ជីវៈប្រវត្តិរបស់ព្រះយេស៊ូ ឬ  
ឱ្យអ្នកស្គាល់គម្ពីរយ៉ាងស្មាត់នោះទេ។ ព្រះយេស៊ូពន្យល់ឱ្យគេដឹងថា មនុស្សឆ្លើលើព្រះអង្គ ពុំមែនមកពីខ្លួន  
សម្រេចចិត្តឆ្លើ ឬខិតខំនោះប៉ុណ្ណោះទេ គឺមកពីព្រះបិតាទាក់ទាញចិត្តគេឱ្យឆ្លើវិញ។

មានតែព្រះបិតាមួយគត់ដែលប្រោសប្រទានឱ្យមនុស្សទៅជាបុត្រធីតាព្រះអង្គ គ្មាននរណាអាចទាមទារព្រះ  
អំណោយបាននោះទេ។ អ្នកឆ្លើជាអ្នករួមស្នាបំរុងនិងព្រះយេស៊ូ និងទទួលព្រះជន្មថ្មីដ៏រុងរឿងរបស់ព្រះអង្គ។  
ទោះខ្លួនជាមនុស្សធម្មតា ក៏ខ្លួនជាបុត្រធីតារបស់ព្រះបិតាដែរ។ នេះជាកិត្តិយសដ៏ខ្ពង់ខ្ពស់របស់យើងជាគ្រិស្ត  
បរិស័ទ តែកិត្តិយសនេះមិនមកពីខ្លួនយើងទេ ជាព្រះអំណោយទាននៃព្រះបិតា។ “ ពេលចុងក្រោយ ” គឺឥឡូវ  
នេះហើយ! យើងទទួលព្រះជន្មផ្ទាល់របស់ព្រះបិតាក្នុងខ្លួន។ យើងត្រូវសុខចិត្តប្រជាជីវិតសម្រាប់អ្នកដទៃរួម  
និងព្រះយេស៊ូ ដែលសព្វព្រះហឫទ័យប្រជាព្រះជន្មដើម្បីសម្តែងនូវកិត្តិស្រឡាញ់ដ៏ហួសពីការស្មានរបស់មនុស្ស។

ថ្ងៃ ២០ សីហា ២០០៦ ត្រូវនឹងអាទិត្យទី ២០ ប្រចាំឆ្នាំ ខ

“ អ្នកទំ ពារ អៀង ពាក្យសំដីរបស់ ខ្ញុំ អ្នកនោះមាន  
ព្រះជន្មរបស់ ព្រះជាម្ចាស់ ផ្ទាល់ ក្នុង ខ្លួន ”

( ប៊ូហាន ៦,៥១-៥៨ )

គ្រិស្តបរិស័ទជាអ្នករួមស្នាបំរុងរបស់ជាមួយព្រះគ្រិស្ត ក្នុងគ្រប់កិច្ចការ គ្រប់ពេលវេលាប្រចាំជីវិត។ ព្រះយេស៊ូ  
ជាព្រះបន្ទូលដែលកើតជាមនុស្ស ( ប៊ូហាន ១,១៤ ) ហេតុនេះហើយបានជាគ្រិស្តបរិស័ទត្រូវតែ “ ទំពារ ” ព្រះ  
បន្ទូលព្រះយេស៊ូទុកជាអាហារដែលផ្តល់ជីវិត ពុំមែនជីវិតខាងរូបកាយនោះទេ គឺជីវិតខាងវិញ្ញាណវិញ។ ការ  
រស់នៅរបស់លោកយេស៊ូក្នុងប៉ានៈជាមនុស្សធម្មតា ជា “ សាមី និងឈាម ” ដែលអ្នកឆ្លើលើព្រះអង្គត្រូវទំពារ។  
ទំនាក់ទំនងរបស់លោកយេស៊ូជាមួយអ្នកដទៃនៅក្នុងប៉ានៈជាមនុស្ស កិច្ចការទាំងប៉ុន្មានដែលព្រះអង្គប្រព្រឹត្ត  
ក៏ជាព្រះបន្ទូល និងជាអាហារសម្រាប់អ្នកឆ្លើដែរ។ ហេតុនេះហើយគ្រិស្តបរិស័ទយកចិត្តទុកដាក់នឹងសង្ឃឹម  
អំពីព្រះគម្ពីរដូចជា “ ទំពារអៀង ” ព្រះបន្ទូលដើម្បីរួមរស់ជាមួយព្រះយេស៊ូក្នុងគ្រប់កាលៈទេសៈ។

ធម្មតាអ្នកស្តាប់អត្ថបទគម្ពីរនេះនឹកភ្លាមដល់ពេលខ្លួនទទួលព្រះកាយ។ ប៉ុន្តែត្រូវប្រយ័ត្នដែរ ពិធីទទួលព្រះ  
កាយពុំមែនជាមនោគម្មទាំង ដែលផ្តល់អាហារទិព្វនោះទេ។ ពេលណាយើងទទួលព្រះកាយព្រះគ្រិស្ត យើង  
ប្រកាសជំនឿថា យើងចង់រួមស្នាបំរុងរបស់ជាមួយព្រះយេស៊ូ ដែលបានប្រជាព្រះជន្មលើឈើឆ្កាង។ ពេល  
យើងជាគ្រិស្តបរិស័ទម្នាក់ៗយាងអភិបូជា យើងរួមជាមួយព្រះយេស៊ូ ដែលស្រលាញ់ព្រះបិតាក្នុងនាមយើង  
ទាំងអស់គ្នា។ ពេលយើងទទួលព្រះយេស៊ូ យើងសូមចូលរួមជាមួយព្រះយេស៊ូដែលស្រឡាញ់ព្រះបិតា និង  
មនុស្សលោកហួសពីការស្មានរបស់មនុស្ស។ សូមប្រជាជីវិតរួមជាមួយព្រះអង្គ។

ថ្ងៃ ២៧ សីហា ២០០៦ ត្រូវនឹងអាទិត្យទី ២១ ប្រចាំឆ្នាំ ខ

“ តើ ឱ្យ យើង ទៅ រក នរណា វិញ ព្រះ បន្ទូល ព្រះ អង្គ ផ្តល់ ជីវិត  
អស់ កល្ប ជា និ ច្ច ”

( ប៊ូហាន ៦,៦០-៦៩ )

សារឹកជាច្រើនលែងដើរតាមព្រះយេស៊ូ ព្រោះព្រះបន្ទូលព្រះអង្គឆ្លងពេក។ បើសិនយើងរិះគិតពីជំនឿគ្រិស្ត-  
បរិស័ទ ប្រហែលអ្នកខ្លះមិនព្រមឆ្លើដូចគេដែរ។ តើធ្វើដូចម្តេច ឱ្យមនុស្សម្នាក់ ដែលគេសម្លាប់យ៉ាងសែន  
អាម៉ាស់លើឈើឆ្កាងដូចម្តេចម្នាក់ ត្រឡប់ទៅជាព្រះគ្រិស្ត និងជាព្រះអម្ចាស់របស់ខ្លួន? នេះជំនឿ  
របស់យើង។ បើគិតឱ្យមែនមែន ជំនឿនេះលើលាមែន គ្មាននរណាអាចទទួលបានទេ ពីព្រោះជំនឿនេះជំទាស់  
នឹងប្រាជ្ញាមនុស្សខ្លាំងពេក! យើងអាចយល់ច្បាស់អំពីមូលហេតុ ដែលបណ្តាលធ្វើឱ្យសារឹកលះបង់ព្រះយេស៊ូ  
មោល ដូចសព្វថ្ងៃ មានគ្រិស្តបរិស័ទខ្លះលះបង់ជំនឿរបស់ខ្លួនម្តេចដែរ។

យើងត្រូវនឹកថា ជំនឿគឺការឆ្លើជីវិតទាំងស្រុងលើព្រះយេស៊ូ មិនមែនមកពីយើងរិះគិតតាមប្រាជ្ញារបស់ខ្លួន ឬ  
មកពីចំណេះនោះទេ គឺមកពីព្រះបិតាទាក់ទាញចិត្តយើងឱ្យឆ្លើជីវិតលើព្រះយេស៊ូវិញលែងពីងផ្អែកលើកុសល  
ធម៌បុណ្យដែលខ្លួនបានសន្សំនោះទៀតហើយ។ និស្ស័យលោកីយ៍គឺប្រាជ្ញាចំណេះ កុសលធម៌បុណ្យ មិនអាច  
នាំឱ្យមនុស្សយល់អំពីព្រះជន្មដែលព្រះបិតាប្រទានឱ្យដល់អ្នកដែលឆ្លើជីវិតលើព្រះយេស៊ូបានទេ មានតែព្រះ  
វិញ្ញាណ គឺព្រះប្រាជ្ញាញាណផ្ទាល់របស់ព្រះបិតាវិញហើយ។ ដែលអាចប្រទានព្រះជន្មអស់កល្បជាតិធុបាន។  
ទោះបីជាយើងមិនយល់ពីជំនឿរបស់ខ្លួនបានច្បាស់យ៉ាងណាក្តី ក៏យើងថ្លែងដូចសារឹកសិលាថា : “ តើយើង  
ទៅរកនរណាទៀត? ” កាលពិមុន យើងរកព្រះពុទ្ធជាព្រះបរមគ្រូ ព្រះអង្គត្រូវត្រាយផ្លូវឱ្យជម្រះខ្លួន ដើម្បី  
មនុស្សអាចចូលបរិនិព្វានបាន។ រីឯព្រះយេស៊ូទោះបីយើងពុំយល់ច្បាស់ជាក់ស្តែងក្តី ក៏យើងឆ្លើថា ព្រះអង្គ  
អាចណែនាំយើងទៅកាន់ព្រះបិតានិងប្រទានព្រះជន្មផ្ទាល់របស់ព្រះបិតាមកឱ្យយើង។ ព្រះយេស៊ូពិតជាមាន  
ព្រះបន្ទូលដែលផ្តល់ជីវិតរបស់ព្រះបិតាឱ្យយើងទៅជាបុត្រធីតារបស់ព្រះបិតា។

សូម ថ្លែង អំណរ គុណ ចំពោះ ជំនួយ នៃ ក្រុម ការងារ មណ្ឌល វប្បធម៌ កាតូលិក នៅ កម្ពុជា !

អ្នកនាំសារ

ដំណឹងល្អ  
សម័យទំនើប!

បងប្អូនប្រាប្បចរហើយថា ដំណឹងល្អអំពីព្រះ  
យេស៊ូបានចូលមកដល់ប្រទេសកម្ពុជាយើង  
ជាង ៤៥០ឆ្នាំ មកហើយ។ ហើយព្រះ  
សហគមន៍ក៏ជួបប្រទះនូវឧបសគ្គជាច្រើនដែល  
រាំងស្ទះដល់ដំណើរការអភិវឌ្ឍន៍របស់ខ្លួនដែរ។  
គ្រិស្តបរិស័ទត្រូវបានធ្វើទុក្ខបុកម្នេញដោយ  
សារសង្គ្រាមរហូតដល់ទទួលមរណភាពដើម្បី  
រក្សានូវជំនឿរបស់ខ្លួន។ ប៉ុន្តែការស្តាប់របស់  
មរណសាក្សីនេះ គឺមិនមែនជាការឥត  
ប្រយោជន៍ឡើយ។ លោកបូជាចារ្យម្នាក់  
សុផល លើកឡើងថា: “ ឈាមរបស់  
មរណសាក្សីជាជីវិតធ្វើឱ្យជំនឿរបស់យើង  
លូតលាស់ឡើង ” ។ ដូចព្រះបន្ទូលថា :  
“ គ្រាប់ស្រូវធ្លាក់នៅលើដី បើមិនដាច់ទេ  
នោះ វាមិនអាចបង្កើតផលឡើយ ” ។  
តើយើងត្រូវរស់នៅ និងប្រកាសដំណឹង  
ល្អ ក្នុងសម័យទំនើបនេះយ៉ាងដូចម្តេច ?  
មហាសន្និបាត វិទ្យុកម្ពុជា ក្នុងឆ្នាំ  
១៩៦២-១៩៦៥ សម្រេចឱ្យជាតិសាសន៍  
និមួយៗ ប្រើវិញ្ញាណដើម្បីលើកតម្កើងព្រះ  
ជាម្ចាស់។ ព្រះសហគមន៍នៅកម្ពុជាបាន  
ខំយកចិត្តទុកដាក់លើចំណុចនេះទាំងលក្ខណៈ  
បុរាណ និងទំនើប។ ប៉ុន្តែនៅមិនទាន់ចុះ  
សម្រេចគ្នាខ្លះ ដែលជាបញ្ហាមួយត្រូវរិះគិត  
រួមគ្នា។ អ្នកនាំសារ សូមលើកយកមតិ២  
ផ្ទុយគ្នា គឺថា សព្វថ្ងៃធ្វើខុសច្រើនពី  
បុរាណ និងបុរាណអភិរក្សជ្រុលហើយខុស  
ច្រើនជាដើម។ ប៉ុន្តែ អ្នកនាំសារ យល់  
ថាគ្មានមតិណាមួយ មិនត្រូវឡើយ ព្រោះ  
បុរាណត្រូវតាមសម័យកាលនោះ និង  
បច្ចុប្បន្នត្រូវតាមបច្ចុប្បន្ននោះដែរ។  
សរុបមកយើងជឿនឹងប្រទេសសេរីចាស់ និង  
អភិវឌ្ឍន៍តាមគំនិតដើម្បីធ្វើឱ្យ ដំណឹងល្អ  
រីកចម្រើនស្របតាមសម័យកាល។

# ខ្ញុំនៅជាប់នឹងបងប្អូនជានិច្ច!



Photo: L. Sovanna

នៅថ្ងៃទី២៣ កក្កដា មានអភិបូជាអរព្រះគុណព្រះជាម្ចាស់ និងថ្លែងអំណរគុណលោកឪពុកមែត វិនយ ដែលបានបំពេញបេសកកម្មអស់រយៈពេល៥ឆ្នាំ នៅព្រះសហគមន៍កំពង់ធំក្រោយពីបានតែងតាំងជាបូជាចារ្យឆ្នាំ២០០១។ អភិបូជាធ្វើនៅព្រះសហគមន៍ព្រែកស្រូវ និងមានការចូលរួមពីបងប្អូនគ្រិស្តបរិស័ទទាំងព្រំព្រះសហគមន៍នៅកំពង់ធំ។ លោកបូជាចារ្យមែត វិនយ មានប្រសាសន៍ថា ការចាកចេញនេះ មិនមានន័យថាប្រាកដថាបងប្អូននោះទេ គឺលោកនៅជាប់ជានិច្ច ពេលយើងអធិដ្ឋានកោតសរសើរព្រះជាម្ចាស់។ សូមបញ្ជាក់ថា លោកនឹងចេញពីកម្ពុជាក្នុងខែខាងមុខនេះមួយរយៈ ដើម្បីទៅព្យាបាលជំងឺនៅបារាំង និងសិក្សាបន្ថែម។ សូមអធិដ្ឋានសម្រាប់លោកផង!

# សូមលោកអែមីលឆាប់ ជា!



Photo: L. Sovanna

នៅល្ងាចថ្ងៃទី៧ កក្កដា លោកអភិបាលគឺ លោកអភិបាលអន់តូនី និងតំណាងអនុគណៈកម្មការទាំងបីភូមិភាគ បានទៅសួរសុខទុក្ខលោកអភិបាលអែមីល ដេតឃ្យ ប្រចាំភូមិភាគភ្នំពេញ ដែលទៅព្យាបាលជំងឺនៅប្រទេសបារាំងនៅថ្ងៃទី១២ កក្កដា។ លោកអភិបាល ផ្តាំឆ្លើយថា: “ខ្ញុំទៅបារាំងដើម្បីមើលជំងឺ និងមិនទាន់ដឹងពេលណាមកវិញ។ សូមឱ្យព្រះសហគមន៍បន្តលើកទឹកចិត្តផ្តាំដើម្បីឱ្យយើងធ្វើជាសាក្សីនៃក្តីមេត្តាករុណារបស់ព្រះជាម្ចាស់”។ ធារី

# បិទវគ្គសាលាមត្តេយ្យសន្តិវិនិច្ឆ័យ ដី ប៉ូល

កាលពីព្រឹកថ្ងៃទី១៧ កក្កដាឆ្នាំ២០០៦ នៅមណ្ឌលសន្តិវិនិច្ឆ័យ ដី ប៉ូល នៃព្រះសហគមន៍បាត់ដំបង បានធ្វើនូវកម្មវិធីបិទវគ្គសម្រាប់កុមាររៀន ថ្នាក់មត្តេយ្យអង់គ្លេស និងថ្នាក់ភាសាខ្មែរ។ ក្នុងកម្មវិធីនេះ មានការចូលរួមពីសំណាក់ លោកអភិបាលគឺ កេហ្វិកាដេដូ លោកឪពុកពេជ្រ បងស្រីគណៈកម្មការព្រះសហគមន៍ លោកប្រធានឃុំ ភ្ញៀវជាតិ-អន្តរជាតិជាច្រើនរូប មាតាបិតាសិស្ស ព្រមទាំងសិស្សានុសិស្សប្រមាណជា ២០០នាក់។



Photo: DR

ដោយមានការសម្តែងនូវចម្រៀងកាយវិការរបស់កុមារាកុមារីដែលរៀននៅមណ្ឌល កម្មវិធីនេះបានប្រព្រឹត្តទៅយ៉ាងសប្បាយរីករាយ។ នៅកិច្ចបញ្ចប់កម្មវិធី មណ្ឌលក៏បានធ្វើការចែករង្វាន់ និងប័ណ្ណសរសើរដល់សិស្សដែលបានទទួលចំណាត់ថ្នាក់ពីលេខ១ ដល់លេខ៣៥ផងដែរ។ សុ ជាតិ

**អែមីល អែល** សម្លេងពីព្រះសហគមន៍កាតូលិក

បាត់ដំបង: **FM 91.0 Mhz**  
ម៉ោង ៧:៣០-៨:០០ រាល់ថ្ងៃថ្ងៃសៅរ៍។

ភ្នំពេញ: **FM 99.5 Mhz**  
ម៉ោង ៧:០០-៧:៣០ រាល់ល្ងាចថ្ងៃសៅរ៍។

អបអរសាទរខួបតែងតាំងលោកគឺ កេហ្វិកាដេដូ ជាអភិបាលភូមិភាគបាត់ដំបង និងខួបតែងតាំងលោកបូជាចារ្យ កាលពីព្រឹក ថ្ងៃអាទិត្យ ទី២ កក្កដា ឆ្នាំ២០០៦ កន្លងទៅនេះ នៅព្រះសហគមន៍បាត់ដំបង មានព្រះប្រពន្ធជ្រើនូវពិធីប្រគល់ខួប ឆ្នាំទី៦ នៃការតែងតាំងលោកគឺ កេហ្វិកាដេដូ ធ្វើជាអភិបាល ព្រះសហគមន៍កាតូលិកប្រចាំភូមិភាគបាត់ដំបង។ ពិធីនេះបានធ្វើឡើង ដោយមានការចូលរួមអបអរសាទរពីសំណាក់បងប្អូនគ្រិស្តបរិស័ទដ៏ច្រើនកុះករ ដែលនេះបានញ៉ាំងធ្វើឱ្យពិធីប្រព្រឹត្តទៅបានយ៉ាងសែនសប្បាយរីករាយ នៅក្រោមសួរទះដៃសាទរ និងមានការជូនផ្កា ជាទិវិក្ខរូបនៃក្តីស្រឡាញ់ និងគោរពដល់លោកអភិបាល។ ភី រុណ

# ជំនឿដែលព្រះជាម្ចាស់ ប្រទាន

អ្នកនាងយឹម ចាន់ដារី ជនជាតិភាគតិច ព្រៅ រស់នៅក្នុងខេត្តរតនគិរី ដែលសព្វថ្ងៃនេះ អ្នកនាងមិនមែនជាជនជាតិភាគតិច ដែលស្ថាយកាថា ស្លៀកប៊ុង ដែលជាសម្លៀកបំពាក់ដើមរបស់ជនជាតិភាគតិចនោះទេ។ នាងបានប្រែក្លាយមកជាជនជាតិខ្មែរក្រោមធម្មតា ជាពិសេសអ្វីដែលអស្ចារ្យទៀតនោះគឺអ្នកនាងបានប្រែក្លាយនូវជំនឿរបស់នាងផងដែរ។ នាងនិងក្រុមគ្រួសារបានសម្រេចចិត្តដើរតាមផ្លូវរបស់ព្រះជាម្ចាស់ប្រកបដោយជំនឿពេញ

បរិបូណ៌ ទោះបីជានាងទើបតែសម្រេចចិត្តដើរតាមព្រះជាម្ចាស់ក៏ដោយ។ អ្នកនាងចាន់ដារី និយាយថា: “ខ្ញុំគោរពគ្រិស្តសាសនា ដោយយល់ឃើញថា សាសនានេះល្អ ព្រះជាម្ចាស់បង្កើតមេឃដី និងគង់នៅជាមួយយើង”។ នាងបន្តថា តាំងពីនាងក្លាយជាគ្រិស្តបរិស័ទមក ក្រុមគ្រួសារនាងមានសេចក្តីសុខដុះជាតិ។ អ្នកនាងដារី រៀបរាប់ទៀតថា ការគោរពសាសនានៅទីនេះ មិនមានការប្រកាន់ ឬមើលងាយពីអ្នកជិតខាងទេ គឺពួកគាត់ ក៏ដូចជាគ្រិស្តបរិស័ទដទៃទៀត មានសេរីភាពគ្រប់គ្រាន់ក្នុងការគោរពតាមបន្ទូលព្រះជាម្ចាស់ មិនដែលមានរឿងអ្វីកើតឡើងនោះទេ។ នៅពេលមានពិធីអ្វីមួយប្រជាជននៅជុំវិញនេះមកចូលរួមលេងសប្បាយជាមួយពួកយើងជានិច្ច។ ម៉ុ គន្ធា



Photo: M. Kunthear

# បើ កឱ្យប្រើ ព្រះវិហារជួសជុលថ្មី

កាលពីព្រឹក ថ្ងៃអាទិត្យ ទី០២ កក្កដា ២០០៦ កន្លងទៅ ទោះបីមានភ្លៀងរលឹម ពេញមួយថ្ងៃយ៉ាងណាក៏ដោយក៏គ្រិស្តបរិស័ទទាំងក្មេងចាស់បានចូលរួមអបអរសាទរ ព្រះវិហារ ដែលទើបបានជួសជុល និងបើកឱ្យប្រើប្រាស់វិញនៅព្រះសហគមន៍ក្រុងព្រះសីហនុ។ ព្រះវិហារនេះបានកសាងឡើង នៅឆ្នាំ១៩៦៤ ដែលជាគំនិតផ្តួចផ្តើមរបស់លោកអភិបាលអ៊ីវ វ៉ាមូស។ នៅក្នុងពិធីដ៏រីករាយនេះផងដែរ ក៏មានកូនក្មេងចំនួន ៤នាក់ បានទទួលពិធីប្រមុជទឹក។ លោកបូជាចារ្យ ស្រីព្រះម៉ុង វិរៈជ័យ មានប្រសាសន៍ក្នុង ពិធីអភិបូជា ផ្តាំឱ្យគ្រិស្តបរិស័ទថា: “នៅខណៈនេះ យើងមានព្រះវិហារថ្មី ហើយ។ ព្រះវិហារនេះមានលាបពណ៌ដូចកាលពីសម័យដើម



Photo: H. Soktheary

អីមីង។ ដូចនេះសូមឱ្យយើងទាំងអស់គ្នា ខិតខំចូលរួមថែរក្សាវាឱ្យនៅតែស្អាតល្អជានិច្ចហើយ ជាពិសេសនោះសូមឱ្យយើងរួមសាមគ្គីគ្នាឡើង ពីព្រោះថា ប្រសិនបើយើងមានកន្លែងថ្មីហើយ ប៉ុន្តែគ្រិស្តបរិស័ទមានការបែកបាក់គ្នានោះ វាក៏គ្មានប្រយោជន៍អ្វីសម្រាប់ជំនឿយើងដែរ”។ ហ៊ុ សុខធារី

# ពិធី ចែកវិញ្ញាបនបត្រឱវាសិត្យកាម ជំនាន់ ទី១២ នៃសាលាដុនបូស្កូនារី



Photo: K. Kaglia

ពិធី ចែកវិញ្ញាបនបត្រដល់សិក្សាកាមចំនួន ១២០រូប ក្នុងនោះរួមមាន ផ្នែកកុំព្យូទ័រ និងលេខាធិការវិនិ (ទួលគោក) ចំនួន ៦២នាក់ ផ្នែកវិទ្យាសាស្ត្រ (ទឹកថ្លា) ចំនួន ២៨នាក់ និងខេត្តបាត់ដំបង ផ្នែកអក្ខរកម្ម និងកាត់ដេរ ចំនួន៣០នាក់។ ក្នុងពិធី មានការអញ្ជើញចូលរួមពីសិស្សសិស្សានុសិស្ស ពីសំណាក់ឯកឧត្តមជ័យ ចាប អនុរដ្ឋលេខាធិការក្រសួងអប់រំ លោកអភិបាលភូមិភាគបាត់ដំបង គឺ កេហ្វិកាដេដូ លោកលេខ ឈូរ៉ា អនុប្រធានមូលនិធិដុនបូស្កូ កម្ពុជា និងភ្ញៀវភ្នំពេញសម្រាប់ព្រះបិតា។ កម្មវិធីនេះប្រព្រឹត្តទៅ នៅព្រឹកថ្ងៃទី២២ កក្កដា ឆ្នាំ២០០៦ នៅសាលាដុនបូស្កូ-ភ្នំពេញ។ កញ្ញា

# ក្រុមបងស្រី ដូមីនិកូ

ក្រុមបងស្រីដូមីនិកូ ដែលមកដល់ស្រុកខ្មែរ ជាងមួយឆ្នាំមកហើយ ឥឡូវនេះកំពុងបំពេញសកម្មភាពរបស់ខ្លួននៅព្រះសហគមន៍ក្រុងព្រះសីហនុ និងកោះកុង។ ក្រុមបងស្រីចូលរួមដល់ព្រះសហគមន៍ ដូចជាបង្រៀនប្រជាជន យុវជន គ្រិស្តបរិស័ទ និងការអប់រំជំនឿជាដើម។ បងស្រីអាមេលា និយាយថា: “ព្រះជាម្ចាស់ត្រាស់ហៅយើង ឱ្យឈានឆ្ពោះទៅរកមនុស្ស ជួយដល់ប្រជាជន ដែលយើងត្រូវចែកចាយនូវសេចក្តីពិត មិនត្រឹមតែពាក្យសម្តីទេ គឺថែមទាំងសកម្មភាពដែលយើងប្រព្រឹត្តជាមួយគេផងដែរ”។ ធារី



អត្តសញ្ញាណជាតិដើមជាការកំណត់សម្គាល់មួយរបស់ប្រជាជន និងវប្បធម៌ អរិយធម៌ផ្សេងៗទៀត របស់ប្រទេសមួយ។ ការប្រែក្លាយអ្វីមួយដែលជាចំណុចពិសេសសម្រាប់ធ្វើការសម្គាល់នូវ ភិនភាគ ឬអត្តសញ្ញាណរបស់ខ្លួន គឺអាចធ្វើឱ្យតំបន់ ឬ ប្រទេសជាតិមួយមានការប្រែប្រួលទៅតាមសភាពនោះដែរ។ ដូច្នេះតើនឹងមានអ្វីកើតឡើង? ប្រសិនបើប្រពៃណីទំនៀមទម្លាប់ ការរស់នៅរបស់បងប្អូនជនជាតិភាគតិចនៅតាមតំបន់ព្រៃភ្នំមាន ការប្រែប្រួល ឬផ្លាស់ប្តូរទៅរករបៀបថ្មី តាមសម័យទំនើប? តើត្រូវធ្វើយ៉ាងណាដើម្បីរក្សាភាពដើមរបស់ជនជាតិភាគតិចអស់ ទាំងនោះកុំឱ្យមានការបាត់បង់?

# ការប្រែប្រួលប្រពៃណី នៃជនជាតិភាគតិច



ផ្ទះក្រមុំនៅទាប និងផ្ទះក្នុង កំណោះខ្ពស់ ដែលសាងសង់ ឡើងតាមប្រពៃណីរបស់ជន ជាតិភាគតិចនៅខេត្តរតនគិរី

Photo: M. Say



Photo: K. Kaghera

ប្រសិនបើយើងធ្វើដំណើរពីភ្នំពេញតាមដងផ្លូវជាតិលេខ៧ឬ លេខ១៣ កាត់តាមបណ្តាខេត្តមួយចំនួនដូចជាខេត្តកណ្តាល កំពង់ចាម ក្រចេះ និងស្ទឹងត្រែង ដែលត្រូវចំណាយពេលនៅ លើកំណាត់ផ្លូវប្រវែង ៥៨៨គីឡូម៉ែត យើងនឹងទៅដល់ខេត្ត មួយ ដែលសម្បូរទៅដោយភ្នំតូចធំ ព្រៃព្រឹក្សាធម្មជាតិ និង ជាពិសេស ជាកន្លែងបងប្អូនជនជាតិភាគតិចរស់នៅ។ ខេត្តរតនគិរី គឺជាខេត្តមួយ សម្បូរដោយជនជាតិភាគតិចរស់ នៅដែលមានប្រមាណជា ៧០% នៃប្រជាជននៅទូទាំងខេត្ត ដែលមាន ដូចជា ជនជាតិភ្នំពេញ ទំពួន កាងត កាចក់ ធួង ជា ដើម ដែលនៅក្នុងចំណោមនោះ មានបងប្អូនខ្លះចេះនិយាយ ភាសាខ្មែរក្រោម (ជនជាតិខ្មែរធម្មតា) ផងដែរ។ ប្រពៃណីថ្មីកើតឡើង លោកផាន ភិរិន ប្រធានមន្ទីរអភិវឌ្ឍន៍ជនបទ ខេត្តរតនគិរី មានប្រសាសន៍ថា: “ខ្ញុំសង្កេតឃើញថា មានការខុសប្លែក គ្នាច្រើន ចាប់តាំងពីខ្ញុំមានវត្តមានក្នុងខេត្តនេះជាលើកដំបូង នៅឆ្នាំ១៩៩៥។ នៅឆ្នាំ១៩៩៥ យើងឃើញខេត្តរតនគិរីទាំង ធនធានធម្មជាតិដ៏ធំប្រពៃណីវប្បធម៌ និងការសាមគ្គីភ័ក្ត្រក្នុង នៅក្នុងសហគមន៍មួយ មានសភាពស្ថិតស្ថេរ ជិតស្និទ្ធរវាង

គ្នានិងគ្នា។ ប៉ុន្តែ ចាប់ពីឆ្នាំ២០០០ រហូតមកដល់សព្វថ្ងៃនេះ ទាំងធនធានធម្មជាតិ ប្រពៃណីបងប្អូនជនជាតិភាគតិច និង សាមគ្គីភាពភ្នែកក្នុងហាក់ដូចជាមានការបាត់បង់ច្រើន”។ លោកបន្តថា មហិច្ឆតាក្នុងការដើរឱ្យទាន់សម័យនិយម ដូច ប្រជាពលរដ្ឋមកពីខេត្តក្រោម ជនជាតិភាគតិច មិនខ្លាចលះ បង់អ្វីៗទាំងអស់ដែលខ្លួនមានទេកុំថាឡើយតែដីធ្លី សូម្បីតែ ឧបករណ៍សម្ភារៈ សម្រាប់គាត់ត្រូវធ្វើដីធ្លីអ្វីមួយ ក្នុងរដូវ ប្រពៃណីមួយ ដូចជាគ្រឿងអលង្ការធ្វើពីភ្នក ឬឆ្អឹងសត្វ ក៏ ពួកគាត់លក់ដើម្បីទិញម៉ូតូ កង់ ឬម៉ាញ៉េជាដើម។ ប្រពៃណី សាមគ្គីភាពភ្នែកក្នុង ក៏ត្រូវបានផ្លាស់ប្តូរដែរ ពីដើម នៅពេល ដែលពួកគាត់បាញ់បានសត្វពិប្រៃ ពួកគាត់បបួលទាំងអស់គ្នា នៅក្នុងសហគមន៍ហូប គឺគ្មានការលក់ដូរទេ ប៉ុន្តែសព្វថ្ងៃនេះ ប្រពៃណីសាមគ្គីភាពទាំងនោះ បានបាត់បង់អស់ហើយ គឺគេ មើលឃើញតែទ្រព្យសម្បត្តិ លុយកាក់។ គេមិនចែកគ្នាហូប ដូចពីមុនទេ ដែលនេះជាទម្លាប់គួរឱ្យព្រួយបារម្ភ។ លោកព្យង បេប ជាជនជាតិទំពួន និងជាភេរមិប្រិ ឃុំយក្ស ឡោម ខេត្តរតនគិរី មានប្រសាសន៍ឱ្យដឹងដែរថា: “នៅពេល នេះ ទាំងការរស់នៅ ទំនៀមទម្លាប់ ក៏ដូចជាប្រពៃណីរបស់

**ខេត្តរតនគិរី**  
មានផ្ទៃដី ១១០៥២ គីឡូម៉ែត្រការ៉េ និងមាន ប្រជាជន ៩៤២៤៣នាក់។ រតនគិរីបានក្លាយទៅជា ខេត្តនៅឆ្នាំ១៩៦០ ក្រោមរជ្ជកាលព្រះបាទ នរោត្តមសីហនុ ដែល ទីរួមខេត្តឈ្មោះបានលុះ។ ខេត្តនេះស្ថិតនៅខ្ពង់រាប ភាគឦសានដែលមានព្រំ ប្រទល់ខាងកើតជាប់នឹង ប្រទេសវៀតណាម ខាងជើងជាប់នឹងឡាវ ខាងលិច ជាប់នឹងខេត្ត ស្ទឹងត្រែង និងខាងត្បូង ជាប់នឹងខេត្តមណ្ឌលគិរី។

ជនជាតិភាគតិចមួយចំនួន មានការផ្លាស់ប្តូរច្រើន”។ លោក បន្ថែមថា ការផ្លាស់ប្តូរនោះ គឺមានដូចជា ពិធីបុណ្យ និងពិធី រៀបអាពាហ៍ពិពាហ៍ជាដើម។ នៅពេលដែលប្រពៃណីវប្ប- ធម៌ទាន់សម័យ មិនទាន់ទៅដល់ពួកគេនោះ បងប្អូនជន ជាតិភាគតិចយើង នៅប្រកាន់ខ្ជាប់ជាតិធ្នូ អំពីទំនៀមទម្លាប់ របស់ពួកគេ ប៉ុន្តែនាប៉ុន្មានឆ្នាំចុងក្រោយនេះ ទម្លាប់ដែលពួក គាត់ធ្លាប់ធ្វើទាំងប៉ុន្មានត្រូវបានប្រែប្រួលស្ទើរតែទាំងអស់។ សញ្ញាណនៃការបាត់បង់ នៅតាមភូមិមួយៗ នៃសហគមន៍ជនជាតិភាគតិច ពិសេស ក្មេងៗជំនាន់ក្រោយ ពោះបង់ចោលច្រើនណាស់នូវប្រពៃណី វប្បធម៌ខ្លួន។ ពួកគេបានបោះបង់ចោលនូវអ្វីៗ ដែលពួកគេ មាន ដូចជាឧបករណ៍ចាប៊ី ខ្សែរៀប ដែលពួកគេធ្លាប់លេង។ ឥលូវនេះ ពួកគេក៏បានបំបាត់ចោលទាំងអស់ គឺសូម្បីតែគង (ឈ្មោះឧបករណ៍ម្យ៉ាង) ដែលជាសញ្ញាសិល្បៈមួយ មានពិ យុយយារមកហើយ គឺអាចនិយាយថា មានតាំងពីការកើត បងប្អូនជនជាតិភាគតិចមកម៉្លោះ ក៏ពួកគេលក់វាចោលអស់។ ពួកគេក៏បែរមកប្រើនូវភ្លេងទំនើបជំនួសវិញ។ យុវជន-នារី ជំនាន់ក្រោយនេះ មិនត្រូវការប្រពៃណីរបស់គេទេ ដែល

នេះជាសញ្ញាណមួយបញ្ជាក់ថា វានឹងបាត់បង់ទៅៗ។ លោក ប្រធានភូមិបេប បានប្រាប់ឱ្យដឹងថា ពុំត្រឹមតែការប្រែប្រួល ឧបករណ៍ប៉ុណ្ណោះទេ សូម្បីពិធីមួយចំនួន ក៏ត្រូវផ្លាស់ប្តូរដែរ ដូចជា របៀបរៀបអាពាហ៍ពិពាហ៍ ឬបុណ្យសពជាដើម។ ពី មុន ការរៀបអាពាហ៍ពិពាហ៍របស់ពួកគេ មិនដែលមានចែក សំបុត្រអញ្ជើញដល់សាច់ញាតិ ឬមិត្តភក្តិអ្វីទេ ឱ្យតែនរណា ស្គាល់ ពួកគេអាចមកចូលរួមសប្បាយជាមួយគ្នាបាន ដោយ មាននាំមកជាមួយនូវស្រាពាង និងមានជាដើម។ ប៉ុន្តែឥឡូវ អ្វីៗ ត្រូវប្រែក្លាយជាសម័យថ្មីដូចជាមានចែកជាសំបុត្រ ការ កុំម៉ុងតូម៉ូប-ល-។ ចំនុចមួយទៀតនោះ គឺពិធីបុណ្យសព ពី មុននៅពេលមានមនុស្សស្លាប់ គឺមានការវាយគង ក៏ដរសព ប៉ុន្តែឥឡូវវាទៅជាមានការចាក់ម៉ាញ៉េរាំសប្បាយទៅវិញ។ អាចក្លាយជាអ្នកទីក្រុងទេ? សព្វថ្ងៃនេះ អ្វីដែលបងប្អូនជនជាតិភាគតិចពឹងផ្អែកលើ មាន តែមួយមុខគត់គឺធនធានធម្មជាតិ និងដីធ្លីតែប៉ុណ្ណោះ ពួកគេ មិនអាចរស់នៅបាន ដោយខ្វះសម្បត្តិទាំងនោះបានឡើយ ពី ព្រោះធនធានធម្មជាតិទាំងនោះជាទីផ្សាររបស់គេ។ ព្រលឹម ឡើងត្រួសារមួយៗ មានស្តាយកាតា កាំបិត ពូថៅ ដើរចូល ក្នុងព្រៃកម្រូបអាហារ បន្លែ ផ្លែឈើ ហាក់ដូចជាព្រៃនោះជា ទីផ្សារពួកគេ។ វាមានសភាពខុសប្លែកពីជនជាតិខ្មែរធម្មតា ព្រោះខ្មែរព្រលឹមឡើង កាន់កម្រកទៅផ្សារ ចំណែកជនជាតិ ភាគតិចយូរកម្រកចូលព្រៃ។ ដូច្នេះកាលណា បើបាត់បង់ធន ធានទាំងនោះ ពួកគេនឹងទទួលរងគ្រោះថ្នាក់ ហើយសហគ- មន៍ជនជាតិភាគតិចទាំងនោះ ពុំអាចក្លាយទៅជាអ្នកទីក្រុង បានទេ ព្រោះយើងឃើញហើយមកទល់នឹងពេលនេះ កម្រិត វប្បធម៌ កម្រិតនៃការយល់ដឹងរបស់បងប្អូនជនជាតិភាគតិច នៅតាមសហគមន៍នានា ជាពិសេស នៅតាមសហគមន៍ដាច់ ស្រយាល ហាក់បីដូចជា គ្មានបានទទួលព័ត៌មានអ្វីទាំងអស់ សម្រាប់ធ្វើឱ្យគំនិតប្រាជ្ញា និងឱ្យការយល់ដឹងរបស់គេទទួល បានច្រើន ដូចជាជនជាតិភាគច្រើននៅតាមទីក្រុង។ កំពុងតែអង្គុយមិនចេញពីក្រោមផ្ទះ អ្នកស្រីពៀន ជាជន ជាតិភាគតិចទំពួន អាយុ៥០ឆ្នាំ បានមានប្រសាសន៍ជាភាសា ខ្មែរដើរថា: “ខ្ញុំមិនចេះអក្សរទេ ខ្ញុំអាចនិយាយឆ្លើយឆ្លង បន្តិចបន្តួចបានដោយសារខ្ញុំលក់បន្លែនៅផ្សារ”។ គាត់បន្តថា គាត់ចេះតែនិយាយតាមគេប៉ុណ្ណោះ ដល់យូរទៅ គាត់អាច និយាយស្តាប់គ្នាបាន។ ការប្រកបការងារសព្វថ្ងៃ ពួកគាត់ពុំ មែនរកស៊ីជួញដូរអ្វីធំដុំនោះទេ។ ពួកគាត់គ្រាន់តែធ្វើស្រែដាំ ដំណាំសម្រាប់លក់បន្តិចបន្តួចតែប៉ុណ្ណោះ។

... ផលអវិជ្ជមាន និងការអភិរក្ស នៅពេលដែលអ្វីមួយជាតំណាងប្រទេសក៏ដូចជាជាតិសាសន៍ នៃតំបន់មួយទទួលបានការប៉ះពាល់ ប្រាកដណាស់! សង្គម និងវប្បធម៌តំបន់នោះ ក៏ទទួលបានគ្រោះយ៉ាងធ្ងន់ធ្ងរដែរ។ ជាក់ស្តែងនៅខេត្តរតនគិរី បងប្អូនជនជាតិភាគតិចបានធ្វើនូវ បន្ទាស់ប្តូរប្រពៃណី និងទំនៀមទម្លាប់ពួកគេបន្តិចម្តងៗ។ ម្យ៉ាងវិញទៀត កាលណា មានការបាត់បង់ដីធ្លី និងធនធាន ធម្មជាតិ សហគមន៍ជនជាតិភាគតិចនឹងបាត់បង់នូវប្រពៃណី វប្បធម៌របស់ខ្លួន ហើយកាលណាប្រពៃណីវប្បធម៌ទាំងនោះ បាត់បង់ហើយ វាជាការបាត់បង់នូវអត្តសញ្ញាណ ជាជនជាតិ ភាគតិច ដែលវាហាក់ដូចជាការ “ផុតពូជ” តែម្តង។ នេះគឺជា ផលប៉ះពាល់ដែលយើងត្រូវតែមើលឃើញទាំងអស់គ្នា។ តើយើងត្រូវពន្យល់ ធ្វើការណែនាំយ៉ាងណា ដើម្បីឱ្យពួកគេ នៅតែថែរក្សានូវប្រពៃណីខ្លួនឱ្យបានគង់វង្ស?

ទាក់ទងដល់ចំណុចនេះ លោកឆាន ភីរិន ពន្យល់ថា វាមាន២ ចំណុចធំៗ ទី១ គឺធ្វើការអប់រំយោសនាផ្សព្វផ្សាយពីការបាត់ បង់ដីធ្លី ធនធានធម្មជាតិដែលធ្វើឱ្យបាត់បង់ប្រពៃណី។ ទី២

ត្រូវធ្វើយ៉ាងណាថែរក្សា កុំឱ្យបាត់បង់ធនធានធម្មជាតិ និង ដីដែលពួកគាត់រស់នៅ។ សព្វថ្ងៃ គណៈកម្មាធិការអភិវឌ្ឍន៍ ខេត្តបានមើលឃើញចំណុចគ្រោះថ្នាក់នេះថាមានពិតប្រាកដ មែន។ យើងមានមធ្យោបាយទប់ទល់ គឺថា យើងធ្វើការចុះ បញ្ជីដីសហគមន៍ជនជាតិភាគតិចទាំងនោះឱ្យទៅជាកម្មសិទ្ធិ សមូហភាព។ ការធ្វើបែបនេះ មានន័យថា វាទប់ស្កាត់ អ្នក ខាងក្រៅមិនឱ្យទិញបាននិងទប់ស្កាត់អ្នកខាងក្នុងមិនឱ្យលក់ ដែរ។ ហើយកាលណាជនជាតិភាគតិចការពារដីធ្លីបាន គាត់ អាចការពារធនធានធម្មជាតិបានដែរ។ កាលណាទាំង២នេះ ត្រូវបានការពារ នោះវប្បធម៌ប្រពៃណី និងអត្តសញ្ញាណ ក៏ មិនអាចបាត់បង់ដែរ។ បើយើងការពារសម្បត្តិទាំងនេះ មិន បាន វាផ្តល់ផលប៉ះពាល់យ៉ាងខ្លាំងដល់អត្តសញ្ញាណជាតិ។ លោកសាក់ ស៊ុន ចៅហ្វាយស្រុកបានលុះ ក៏បានពន្យល់ថា៖ “មានតែការផ្សព្វផ្សាយពីច្បាប់ និងប្រពៃណី ទំនៀមទម្លាប់ ដ៏ល្អរបស់ជនជាតិភាគតិចទេដែលធ្វើឱ្យពួកគាត់យល់ និងពុំ ប្រព្រឹត្តនូវអ្វីមួយខុសសម្រាប់ពួកគាត់ និងប្រទេសជាតិ”។

**ជនជាតិភាគតិច**  
ជនជាតិភាគតិចនៅ ប្រទេសកម្ពុជាមានចំនួន ១៨ក្រុម ដូចជា៖ ភ្នំ ស្នាង ព្រួល រូអុង ទំពួន តម្កុន ព្រៅ ស្នាល កួយ អាណាង ចារាយ ក្រៀង រូដី កា សាអូច កាចុក កាវ៉ិត និងលុន។ ក្នុងចំណោម ក្រុមជន ជាតិទាំងនេះ ជនជាតិ ភ្នំស្នាងមានចំនួនច្រើនជាង គេបង្អស់ គឺប្រហែល មាន ៤៥% នៃចំនួនជន ជាតិភាគតិចទាំងអស់។

## ប្រពៃណី ការគោរព និងការប្រកបការងារជាទម្លាប់ របស់ បងប្អូនជនជាតិភាគតិច នៅខេត្តរតនគិរី



**ទិដ្ឋភាពពីចំការជនជាតិភាគតិច**

ប្រជាជនដើមក្នុងខេត្ត រតនគិរី គឺជាជនជាតិ អន្តោត្រាម ដែលមក តាំងទីលំនៅទីនោះ បន្តិចម្តងៗ ជាច្រើន សតវត្សរ៍ណាស់ហើយ។ សហគមន៍ទាំងនោះ មានក្រុមជនជាតិ អន្តោត្រាមធំផ្សេងៗគ្នា ហើយក្រុមនីមួយៗ មានភាសាដោយឡែកៗ របស់គេ ប៉ុន្តែពួកគេមានប្រភេទវប្បធម៌អន្តោត្រាមរួមគ្នា។ គ្រួសារអន្តោត្រាមដាំដំណាំតាមរបៀបផ្ទាល់ទឹកដីនៃ គឺចំការពនេចរ។ រយៈពេលនៃការផ្លាស់ប្តូរទឹកដីនៃជនជាតិភាគតិច ទៅ៥ឆ្នាំម្តង។ នៅពេល ដែលស្មៅដុះកាន់តែច្រើនឡើង ទិន្នផលដំណាំថយចុះ ចំការនោះត្រូវគេ ទុកឱ្យទំនេរចោលក្នុងរយៈពេលប្រហែលជា១០ ទៅ២០ឆ្នាំ ដើម្បី ឱ្យព្រៃដុះគ្របដណ្តប់ចំការ និងធ្វើឱ្យដីនោះមានជីជាតិឡើងវិញ។ បច្ចុប្បន្ននេះជនជាតិអន្តោត្រាមជាច្រើនថែរក្សានូវជំនឿលើពិភពវិញ្ញាណ

(អារក្សអ្នកតា)។ ពួកគេរស់នៅដោយមានទំនាក់ទំនងយ៉ាងខ្លាំងជាមួយ ពិភពវិញ្ញាណអារក្សអ្នកតា។ ដូចព្រលឹងវិញ្ញាណដែលរស់នៅជុំវិញពួកគេ ជាប្រពៃណីនៃប្រជាជនតំបន់ខ្ពង់រាប។ ភូមិប៉ាន ប្រភពទឹក ចំការ ភ្នំ និងសំខាន់បំផុតព្រៃឈើសុទ្ធតែមានការទ្រទ្រង់ពីអារក្សអ្នកតាទាំងនោះ។ ក្នុងការធ្វើចំការពនេចរ ជាធម្មតា គេដាំដំណាំធញ្ញជាតិជាច្រើនប្រភេទ និងដាំនៅចន្លោះគ្នាក្នុងចំណោមប្រភេទដំណាំទាំងនោះ។ ចំការទាំងនោះ បានផ្តល់ផលជាគ្រាប់ធញ្ញជាតិសំខាន់ៗ ដូចជាស្រូវ ពោត និងប្រភេទ បន្លែជាច្រើនមុខ មានកប្បាស ឃ្លោក និងផលិតផលសម្រាប់ប្រើប្រាស់ ផ្សេងទៀត។ ផលិតផលពនេចរនេះត្រូវបានបំពេញបន្ថែមដោយគ្រាប់ ធញ្ញជាតិ ដែលបេះមកពីព្រៃ ព្រមទាំងត្រី និងសាច់ដែលបានមកពីការ បរបាញ់។ ចំពោះសត្វស្រុកដូចជាមាន់ ជ្រូក គោ ក្របីត្រូវបានចិញ្ចឹម ដោយព្រលឹងឱ្យដើររកស៊ីដោយសេរីនៅក្នុងព្រៃ និងក្នុងបរិវេណភូមិ។ ចំពោះប្រព័ន្ធកសិកម្មតំបន់ខ្ពង់រាប គេដាំជាសំខាន់គឺស្រូវនៅលើស្រែដែល ពឹងផ្អែកលើទឹកភ្លៀង ឬមានប្រព័ន្ធធារាសាស្ត្រ។ ទិន្នផលប្រចាំឆ្នាំបាន ទទួលបាន ឬច្រើនអាស្រ័យទៅលើលទ្ធភាពនៃទឹក។

ឯកសារអង្គការសិលា (ខេត្តរតនគិរី)

# យុវជនវិក្រាយចូលរួមការងារសង្គម

**ទោះបីជាក្មេងកំពុងតែរលឹមចុះក៏ដោយ ក៏សិស្សវិទ្យាល័យសន្តប្រុងស្ងួរ បាន បញ្ចេញសកម្មភាពដ៏សម្រាប់សម្រាប់ក្នុង ការចុះជួយលើកនូវរបស់ប្រជាជនក្នុងភូមិ ឃុំរបស់ខ្លួនដែរ។ ទាំងនេះក៏កើតឡើង ដោយសារទំនាក់ទំនងដ៏ល្អរវាងព្រះសហ- គមន៍ចំការរៀង និងប្រជាជននៅជុំវិញ។**

កាលពីព្រឹកថ្ងៃសៅរ៍ ទី១៤ កក្កដា កន្លងទៅនេះ សិស្សវិទ្យាល័យសន្តប្រុងស្ងួរ នៅព្រះសហគមន៍ ចំការរៀងឃុំគូសស្រុកត្រាំកក់ ខេត្តតាកែវ បាន ចុះចូលរួមជួយប្រជាជននៅក្នុងឃុំរបស់ខ្លួនដើម្បី លើកនូវលំ១ខ្សែ ដែលមានប្រវែង ៤គីឡូម៉ែត្រ។ ផ្លូវនេះត្រូវឆ្លងកាត់ ៣ភូមិ នៅក្នុងឃុំគូស គឺមាន ភូមិត្រពាំងថ្ម ភូមិចំការរៀង និងភូមិពងទឹកខាង ជើង។ បន្ទាប់ពីលើកដីរៀបចំកន្លែងរួចហើយ ឯក ឧត្តមមាន់ សារុន ជារដ្ឋមន្ត្រីក្រសួងកសិកម្ម រុក្ខា ប្រមាញ់ និងនេសាទ និងឯកឧត្តមសូ យុន ជារដ្ឋ មន្ត្រីក្រសួងប្រៃសណីយ៍ និងទូរគមនាគមន៍ នឹង ជួយឧបត្ថម្ភស្រុកក្រហមដើម្បីក្រាលផ្លូវ។ ការស្ថាបនាធ្វើផ្លូវនេះ គឺចាប់ផ្តើមឡើងតាំងពីថ្ងៃ ទី២៨ មិថុនា ឆ្នាំ២០០៦ មកម៉្លេះ ដោយប្រជាជន នៅទីនោះបានឆ្លៀតពេលទំនេរពីការងារធ្វើស្រែ ចំណែកសិស្ស វិទ្យាល័យសន្តប្រុងស្ងួរ បានចូលរួមជួយធ្វើរៀង រាល់ថ្ងៃសៅរ៍ និងនៅថ្ងៃធម្មតាខ្លះៗ តាមសេចក្តី ត្រូវការជាក់ស្តែងរបស់ មេភូមិ-ឃុំ រហូតដល់ផ្លូវ លំនេះត្រូវបានស្ថាបនាបញ្ចប់ជាស្ថាពរ។ សិស្សវិទ្យាល័យសន្តប្រុងស្ងួរ ដែលចូលរួមធ្វើផ្លូវ មានបីថ្នាក់ គឺសិស្សថ្នាក់ទី១០មាន៣៤នាក់ ថ្នាក់ ទី១១មាន៣៤នាក់ និងថ្នាក់ទី១២មាន៣២នាក់ ដែលសរុបទាំងអស់ ១០០នាក់។ លោកកុល ជៀង នាយកវិទ្យាល័យសន្តប្រុងស្ងួរ និងជាអ្នកផ្តួចផ្តើមគំនិត ដឹកនាំសិស្សធ្វើ និយាយ

ដោយទឹកមុខញញឹមថា ការធ្វើផ្លូវនេះដោយសារ ពីមុន ឃើញថាផ្លូវមានសភាពតូចចង្អៀត ពិបាក ធ្វើដំណើរ។ ដូច្នេះប្រជាជនទាំងបីភូមិ មេភូមិ មេ ឃុំ លោកគ្រូ អ្នកគ្រូ រួមនិងសិស្សវិទ្យាល័យសន្ត ប្រុងស្ងួរ ក៏ជួយគ្នារៀបចំកែសម្រួលផ្លូវឡើងវិញ ដើម្បីឱ្យការធ្វើដំណើរមានសភាពងាយស្រួលនិង មានសុវត្ថិភាពជាងមុន។ លោកបន្តដោយសម្តែង នូវទឹកមុខហាក់ដូចជាពេញចិត្តថា៖ “ខ្ញុំបានឃើញ យុវជនយើងមានអំណរសប្បាយវិក្រាយ និងខិត ខំធ្វើការយ៉ាងមមាញឹក។ ដោយឡែកសិស្សថ្នាក់ ទី១២គឺជាអ្នកដឹកនាំសកម្មភាពនេះ ព្រោះពួកគេ មានបទពិសោធន៍នៅវិទ្យាល័យយើង អស់រយៈ ពេល ៣ឆ្នាំ មកហើយ ក្នុងការចូលរួមសកម្មភាព ផ្សេងៗ ដូចជាចុះសួរសុខទុក្ខប្រជាជនក្រីក្រ អ្នក ជំងឺ និងអ្នករងគ្រោះថ្នាក់ផ្សេងៗ ជាដើម”។ នៅក្បែរនោះដែរ យុវជនកុល ញ៉ា អាយុ ២២ឆ្នាំ ជាគ្រីស្ទបរិស័ទ កំពុងតែនឿយហត់នឹងការងារជា មួយនឹងដំណាក់ក្រើសជោគមុខក៏បាននិយាយថា៖ “ខ្ញុំវិក្រាយយ៉ាងខ្លាំង ដោយបានធ្វើនូវសកម្មភាព នេះ។ វាជាកិច្ចការមួយជួយដល់សង្គមដែរ ទោះ បីវាជាពលកម្មធម្មតាក៏ដោយ។ ខ្ញុំក៏បានឃើញថា

យុវជនយើង មានការវិក្រាយ មានបទពិសោធន៍ ប្រាស្រ័យទាក់ទងគ្នា ល្អ និងជាពិសេសពួកគេមាន ទំនួលខុសត្រូវចំពោះការងារ”។ ចំណែកយុវកញ្ញា ប៊ូ លក្ខិណា អាយុ ១៨ឆ្នាំ បាន បន្ថែមហាក់ដូចជាអៀនបន្តិចៗថា ការជួយធ្វើផ្លូវ ទាំងអស់គ្នាបែបនេះ ធ្វើឱ្យកញ្ញាសប្បាយក្នុងចិត្ត ណាស់។ ទោះបីកញ្ញារស់នៅក្នុងភូមិអង្គតាសោម ដែលនៅឆ្ងាយពីទីនេះក្តី កញ្ញា នៅតែមកជួយធ្វើ ពីព្រោះ កញ្ញាយល់ថា ផ្លូវនេះគឺសម្រាប់ប្រជាជន និងការធ្វើដំណើរដោយសុវត្ថិភាពទាំងអស់គ្នា។ ជាមួយគ្នានេះដែរ លោករស់ មែម សមាជិកក្រុម ប្រឹក្សាឃុំគូសស្រុកបញ្ជាក់ថា មិនថាជាសកម្មភាព ណាៗនោះទេ លោកមើលឃើញថាការប្រាស្រ័យ ទាក់ទងរវាងគ្រីស្ទបរិស័ទនិងប្រជាជនក្នុងភូមិ គឺ ល្អប្រសើរណាស់។ គ្រីស្ទបរិស័ទពុំប្រកាន់សាសនា និងទាក់ទងជាមួយប្រជាជនតាមធម្មតា។ ដោយ គ្មានការអូសទាញ ឱ្យចូលសាសនា ឬបំបាក់មុខអ្វី ឡើយ។ លោកក៏សំណូមពរឱ្យព្រះសហគមន៍នៅ បន្តជួយជនក្រីក្រ តទៅទៀត ដូចជា ផ្តល់សៀវភៅ ទីជម្រក និងសម្ភារៈខ្លះទៀតដល់ពួកគាត់។

## អគារវិទ្យាល័យសន្តប្រុងស្ងួរថ្មី



នៅវិទ្យាល័យសន្តប្រុងស្ងួរ ទើបនឹងមាន អគារសិក្សាដ៏ថ្មីស្រឡាងមួយទៀតត្រូវបាន សម្ពោធកាលពីថ្ងៃទី២៦ ខែកុម្ភៈ ឆ្នាំ ២០០៦កន្លងទៅ។

តាមពិតវិទ្យាល័យនេះ កើតមានឡើងក្រោម គំនិតផ្តួចផ្តើមរបស់លោកប្តីជាប្រធានប្រឹក្សាឃុំយើ រួមជាមួយនឹងជំនួយរបស់អង្គការកុមារមេគង្គ ក្នុងនាមព្រះសហគមន៍។ បើតាមប្រសាសន៍របស់លោកកុល ជៀង សមាជិកគណៈកម្មការព្រះសហគមន៍ចំការ រៀង លោកប្តីជាប្រធានប្រឹក្សាឃុំយើ បង្កើត វិទ្យាល័យនេះឡើង គឺដើម្បីឱ្យយុវជនបានចូល រៀននៅសាលាជិតផ្ទះព្រោះពួកគេគ្មានលទ្ធភាព ទៅរៀននៅសាលាឆ្ងាយ ដោយសារតែ ភាពក្រីក្រ និងម្យ៉ាងដើម្បីឱ្យពួកគេអាចស្វែង រកការងារបានធ្វើបន្ទាប់ពីរៀនចប់ផងដែរ។

# តើអ្នកធ្លាប់ធ្វើខុសជាមួយព្រះជាម្ចាស់ទេ?

មនុស្សយើងម្នាក់ៗ រស់នៅ តែងមានកំហុស គ្រាន់តែអ្នកខ្លះមានច្រើន និងអ្នកខ្លះមានតិចតែ ប៉ុណ្ណោះ។ តើកំហុសរបស់អ្នកមានកម្រិតណា? តើអ្នកធ្លាប់សារភាពពីកំហុសខ្លួនដែរឬទេ? តើ ព្រះជាម្ចាស់អាចលើកលែងទោសឱ្យអ្នកបានទេ?

សំណួរ : តើព្រះជាម្ចាស់លើកលែងទោសឱ្យអ្នកដែល បានធ្វើខុសដោយរបៀបណាដែរ?

លោកបូជាចារ្យវិរៈជ័យ : ឧទាហរណ៍ថា ឪពុកមានកូនស្រី តូចម្នាក់ដែលគេទើបតែចាប់ផ្តើមចេះដើរ បន្ទាប់មក ឪពុក នោះ បានប្រើនាងតូចឱ្យទៅយកទាសមួយ មកឱ្យគាត់ ប៉ុន្តែ ដោយការកាន់មិនប្រយ័ត្ន ស្រាប់តែបាននោះ បានធ្លាក់បែក បន្ទាប់មក នាងរត់ទៅប្រាប់ឪពុកថា: “លោកឪពុក! ឱខ្ញុំសុំ ទោសៗ”។ ក្នុងនាមយើងជាឪពុកដែលស្រលាញ់កូន គឺត្រូវ លើកលែងទោសដល់កូន។ នេះគឺជាសេចក្តីស្រលាញ់នៃព្រះ ជាម្ចាស់ដែលស្រលាញ់យើង ហើយលើកលែងទោស ឱ្យកូន តែកូននោះត្រូវតែមកសុំទោសមែនទែនចំពោះឪពុក។ មាន ជំនួយថា មិនមែនកូននោះ ធ្វើបែកចានមួយហើយ រត់មកសុំ ទោសឪពុក ស្រាប់តែរត់ទៅយកចានមួយទៀត ហើយក៏ធ្វើ ឱ្យបែកទៀតឡើយ រួចរត់មកសុំទោសឪពុកទៀត ដោយធ្វើ ជាច្រើនដងដដែលៗ។ ចំនុចនេះ ពុំមែនជាការសុំទោសមែន ទែននោះទេ។ សុំទោស មានន័យថា អ្នកនោះពុំចង់ធ្វើអំពើ អាក្រក់ទៀតទេ ហើយសន្យាជាមួយលោកឪពុកថា គឺខ្ញុំមិន ចង់ធ្វើដូចនោះទៀតទេ។ ពេលនោះ ទឹកចិត្តឪពុកឃើញថា កូនចង់ធ្វើការផ្តាសាយបូកទុកធ្វើមិនល្អរបស់គេនោះ។ ឪពុកម្តាយ នឹងលើកលែងទោសឱ្យដល់គេ។ ប៉ុន្តែប្រសិនបើកូនសុំទោស ហើយ តែត្រលប់ទៅធ្វើទៀតមានន័យថា គឺគេមិនចង់ផ្តាសាយ បូកទុកដែលគេធ្វើនោះទេ។ បើយើងគឺជាគ្រិស្តបរិសុទ្ធ ដូចគ្នា បើម្នាក់លួចឆ្ការ ហើយមកស្រាយបាប តែក្រោយស្រាយ បាបហើយ គេនៅតែធ្វើទង្វើដដែលៗនោះ ព្រះជាម្ចាស់ក៏ពុំ លើកលែងទោសឱ្យដល់រូបគេដែរ។

សំណួរ : បើអំពើបាបនោះ យើងបានស្រាយរួចហើយ ប៉ុន្តែពេលខ្លះយើងបានធ្វើអំពើនោះឡើងវិញទៀត តើ ព្រះជាម្ចាស់នៅលើកលែងទោសឱ្យយើងឬយ៉ាងណា?



លោកបូជាចារ្យ ស្រីប្រាម៉ុង វិរៈជ័យ ដែលឆ្លើយសំណួរទាក់ទងព្រះសហគមន៍

Photo: DR

**ស្រាយ ច ម ួ ល់**  
ប្រសិនបើប្រិយមិត្តអ្នក អាន អ្នកនាំសារ មានចម្ងល់ ឬមានសំណួរ ទាក់ទងទៅនឹងព្រះ សហគមន៍កាតូលិក ក៏ ដូចជាភ្ញីរវាវ ដែល ប្រិយមិត្តមិនទាន់យល់ ច្បាស់អំពីព្រះជាម្ចាស់។ ប្រិយមិត្តអាចសរសេរជា សំណួរមកកាតូលិក ឬ អ្នកនាំសារ តាមរយៈ លោកបូជាចារ្យដែលនៅ ជិតបំផុត។ ឬទូរស័ព្ទ លេខ : ០១៦ ៣២៦ ៧៣៧ ឬ ០១២ ៣៣៨ ៩៨៥។ យើងខ្ញុំ នឹងអញ្ជើញលោកបូជា- ចារ្យនានានៃភូមិភាគ ទាំងបីមកបកស្រាយជូន។

លោកបូជាចារ្យវិរៈជ័យ : នេះក៏ដោយសារតែម្នាក់ៗ មាន ភាពទន់ខ្សោយ។ ដូចជានៅពេលដែលយើងធ្វើខុសជាមួយ នឹងឪពុកម្តាយ ប៉ុន្តែយើងបានដឹងខ្លួនហើយ និងយើងបានធ្វើ ការសុំទោសដោយអស់ពីខ្លួន និងអស់ពីចិត្តរបស់យើង ប៉ុន្តែ ចែងនៅថ្ងៃណាមួយ យើងក៏បានធ្វើទង្វើអាក្រក់នោះម្តង ទៀត ពេលនោះយើងមានការសោកស្តាយមែនទែន តែនៅ ពេលនេះព្រះជាម្ចាស់លើកលែងទោសឱ្យយើងទៀត។ ប៉ុន្តែ ប្រសិនបើទង្វើអាក្រក់នោះគឺជាសេចក្តីបំបែកច្រើនរបស់យើង នោះ ព្រះជាម្ចាស់មិនលើកលែងទោសឱ្យយើងទេ។

សំណួរ : តើពាក្យចាញាការីមានអត្ថន័យដូចម្តេច?  
លោកបូជាចារ្យវិរៈជ័យ : ពាក្យវិចារី គឺជាអ្នកទាយ ដែលក្លាយមកពីពាក្យថា ព្យាករ ដែលគេប្រើជាមួយនឹង អ្នកឧតុនិយម ប្រាប់អំពីអាកាសធាតុ និងប្រាប់ពីអន្តរាគមន៍ ធម្មជាតិផ្សេងៗ ដែលនឹងកើតមានឡើង។ ប៉ុន្តែបើតាមព្រះ តម្កីរព្យាការី គឺជាអ្នកដែលផ្តែងព្រះបន្ទូលរបស់ព្រះជាម្ចាស់ សម្រាប់ប្រជារាស្ត្រទៅតាមសមត្ថភាពរបស់គេនិងទៅតាម ស្ថានភាពណ៍នីមួយៗ និងសម្រាប់គ្រិស្តបរិសុទ្ធដែលបានអាន នូវសេចក្តីនេះ ពួកគេនឹងបាននឹកទៅដល់ព្រះយេស៊ូ។ ប៉ុន្តែ នៅពេលដែលព្យាការីនោះបានប្រកាស ដំណឹងល្អ របស់ព្រះ ជាម្ចាស់រួចហើយ ពួកគេអាចទៅធ្វើអ្វីជាធម្មតាបាន។  
ម៉ុំ គន្ធា

# ផ្លែ ធ្នូ រេនដ៍ មានឱ ជ័រ ស

ធ្នូរេនដ៍គឺជាផ្លែឈើមួយប្រភេទដែលប្រជាជនខ្មែរយើងនិយមបរិភោគដោយសារ វាមានរសជាតិឆ្ងាញ់ និងក្លិនក្រអូប។ គេច្រើនដាំរុក្ខជាតិនេះនៅក្នុងខេត្ត កំពត តំបន់មាត់សមុទ្រភាគនិរតីនៃប្រទេសកម្ពុជា ដែលភូមិសាស្ត្រនេះផ្តល់ ភាពអនុគ្រោះខាងទឹកដី និងអាកាសធាតុដល់ការដុះលូតលាស់របស់ធ្នូរេនដ៍។



លោកព្រី ប៊ិបុណ្ណា អ្នកដាំធ្នូរេនដ៍

លោកព្រី ប៊ិបុណ្ណា អាយុ ៤១ឆ្នាំ ជាអ្នកឯកទេសដាំធ្នូរេនដ៍ និងមានចំការផ្លែធ្នូរេនដ៍ជាង១០ហិកតា នៅក្នុងភូមិស្នំ៧ ឃុំ ម៉ាក់ព្រាង ស្រុកកំពត ខេត្តកំពត។ លោកបានរៀបរាប់អំពី ដំណាំធ្នូរេនដ៍ដូចតទៅ :

ធ្នូរេនដ៍មានពូជច្រើនណាស់។ ប៉ុន្តែនៅស្រុកខ្មែរ គេនិយមដាំ ពូជពីរប្រភេទ គឺពូជម៉ាន់ចង ជាភាសាថៃប្រែថា ពណ៌មាស និងពូជអូរោក ភាសាថៃប្រែថាសំបកខ្មៅ។ ម៉ាន់ចងគឺជាពូជ ធ្នូរេនដ៍មួយ។ ផ្លែវាច្រើនរាងមូលក្តៅ សំបកស្លើង គ្រាប់តូច ហើយសាច់ច្រើន។ ចំណែកផ្លែធ្នូរេនដ៍អូរោក មានសាច់ឡើង ល្អឆ្ងាយឆ្ងាយឆ្ងាយ។ ប៉ុន្តែផ្លែវានេះចាញ់ទឹកខ្លាំងណាស់។ ពេល ណាមានភ្លៀងខ្លាំងពេក សាច់ផ្លែវាខូចឡើងលឿងកកវីង។ ក្រៅពីពូជទាំង២នេះ នៅមានពូជចម្រុះផ្សេងៗ ទៀត ដែល គេដាំដែរ ដូចជា ពូជក្តងកិត នាងអូយ ឬអាំងហ្ស៊ែម-ល-។ តាំងពីពេលដាំដុះរហូតដល់ប្រមូលផល ធ្នូរេនដ៍ភាគច្រើនត្រូវ ការពេល ៦ឆ្នាំឡើង។ ធ្នូរេនដ៍មួយអាចមានអាយុរហូត

**ក ន្លែ ង ស ិ ក រ ្យា**  
ប្រសិនបើលោកអ្នកចង់ សិក្សាអំពីរបៀប ឬ បច្ចេកទេសនៃការដាំ ដំណាំគ្រប់ប្រភេទគឺមាន នៅមជ្ឈមណ្ឌលសិក្សា និងអភិវឌ្ឍន៍កសិកម្ម កម្ពុជា សេដ្ឋកិច្ច ឬ អាចអញ្ជើញបុគ្គលិក របស់ សេដ្ឋកិច្ច ទៅ បង្រៀនដល់ទឹកនៃផ្លែ ម្តងក្នុងតម្លៃសមរម្យ។ ទំនាក់ទំនងទូរស័ព្ទ : ០២៣ ៨៨០៩១៦។



ផ្លែធ្នូរេនដ៍ដុះចេញពីមែករបស់វា

ដល់ ៦០ឆ្នាំ។ ដើម្បីធ្វើការដាំដុះធ្នូរេនដ៍ យើងត្រូវតែគិត ទៅដល់កត្តា បី ដែលសំខាន់បំផុត គឺទឹក ដី និងអាកាសធាតុ ដែលត្រូវតែមានភាពសមស្រប។ ទីមួយ គឺទឹក ទឹកត្រូវការ មានខ្ពស់ប្រាំម ខ្ពស់រហូត ជាពិសេសខ្ពស់ប្រាំម ព្រោះធ្នូរេនដ៍ ត្រូវតែដាំនៅក្នុងតំបន់ ទឹកនេះត្រូវតែស្រោចឱ្យបានសមល្មម។ តិច ពេកក៏មិនបាន និងច្រើនពេកក៏មិនបានដែរ។ ដី គឺត្រូវតែជា ប្រភេទដីក្រហម ដីដែលផុសៗ កុំយកដីជ្រុំ រឹងដីខ្លាច់ស្មៅ ដាំមិនបានដែរ។ ចំណែកអាកាសធាតុ ត្រូវតែត្រជាក់ត្រជុំ ល្មមដែលអាចឱ្យធ្នូរេនដ៍ចេញផ្កាបាន។

ដើម្បីថែទាំដើមធ្នូរេនដ៍ យើងមិនអាចដាក់ជីគីមីទេព្រោះវា ធ្វើឱ្យបានផលមិនល្អ។ សម្រាប់កូនធ្នូរេនដ៍ ក្រោមអាយុបីឆ្នាំ យើងដាក់ជីដីនៅធម្មតាបានហើយ តែធ្វើម៉េចឱ្យវាផុសៗ និងអាចដាក់អាចម៍ប្រចៀវថែទាំទៀត។ ចំណែកដើមធ្នូរេនដ៍ ពេលប្រមូលផលហើយ យើងត្រូវកាត់ និងលះមែកតូចៗខាង ក្រោមចោលឱ្យអស់ ដើម្បីឱ្យផ្លែថ្មីចូលបានកម្តៅដី ឱ្យទឹក អាចហូតឡើងបាន ពីព្រោះតែកាលណាទឹកច្រើនពេក ធ្នូរេន ដ៍នឹងជាទឹក រលួយបូស និងមានជំងឺ។

ចំណែកជីរបស់ធ្នូរេនដ៍ គឺមានដូចជាអាចម៍តោ អាចម៍ប្រចៀវ ឬដីឆៅ ដីជំរាលភ្នំដែលមិនទាន់មានដាំដំណាំអ្វី។ យើងអាច ជីកកំពែងទាបព័ទ្ធជុំវិញគល់ដើម្បីលើកស្រោចទឹកឱ្យបាន សមល្មមនៅខ្ពស់ និងជីករណ្តៅដាក់ជីផងដែរ។ ចំពោះសត្វល្អិត យើងអាចប្រើថ្នាំ DDT ថ្នាំសម្លាប់សត្វល្អិត ធម្មតា ជាតិគីមី ដោយសារយើងមិនទាន់ដឹងអំពីថ្នាំធម្មជាតិ ដែលអាចដេញដូរ និងសម្លាប់សត្វល្អិតបានផង។ ជាទូទៅធ្នូរេនដ៍ផលផ្លែ ១ឆ្នាំម្តង ដោយវាចាប់ចេញផ្កានៅ ខែ១០ ឬ១១ និងផ្លែវាទុំនៅខែ ៤ ឬ៥ បើឆ្នាំណា ផ្លែខុស រដូវធ្នូរេនដ៍ ចេញផ្កាមុន នៅខែ ៩ ឬ១០ ហើយដល់ខែ ៣ ឬ ៤ វាទុំ យើងអាចប្រមូលផលបានហើយ។

ផាត សំរី

# កូនកំប្រុកព្រៃខាងក្រោមកំពុងដេកលង់លក់យ៉ាងស្តប់ស្តល់។ ដោយគូសភ្ជាប់ពី ចំនុច១ ដល់២៥ ប្រើមិត្តនឹងដឹងថាវាដេកលើអ្វីជាក់ជាមិនខាន។



- សុភាសិតគួរពិចារណា!**
- គេរៀនមេរៀនបានតិចណាស់នៅក្នុងជោគជ័យ។ ក៏ប៉ុន្តែគេរៀនមេរៀនបានច្រើននៅក្នុងបរាជ័យ។ ជប៉ុន
  - អ្នកណាដែលចង់បានតែសេះគ្មានកំហុស ត្រូវដើរ ជើងទទេ។ បារាំង
  - ក្នុងចំណោមគ្រូពេទ្យ ភាគច្រើនគឺមានតែ ឈ្មោះ។ ភាគតិចណាស់ ដែលមានអំពើសម ជាគ្រូពេទ្យ។ ក្រិក
  - សេរីភាពមិនមែនសិទ្ធិទេ គឺជាកាតព្វកិច្ច។ រុស្ស៊ី
  - ផ្លូវទៅកាន់ករណីយកិច្ច បិតនៅជិតជានិច្ច ក៏ ប៉ុន្តែមនុស្សច្រើនទៅរកផ្លូវនោះនៅទីឆ្ងាយ។ មីន
  - ប្រាជ្ញាស្មារតីទន់ខ្សោយ ដែលមានអំណត់អត់ធន់ មានជោគជ័យជាងប្រាជ្ញាស្មារតីខ្ពង់ខ្ពស់បំផុត ដែលគ្មានអំណត់អត់ធន់។ អេស្ប៉ាញ

## សុខភាព

# ជំងឺមហារីកគ្រាប់ឈាម

សុខភាព គឺជាប្រការ មួយដែលមនុស្សគ្រប់ៗ រូបត្រូវយកចិត្តទុកដាក់ ជាមួយ។ ការមាន សុខភាពល្អគឺអាស្រ័យ លើការចេះថែទាំវា និងការស្វែងយល់អំពី បញ្ហាសុខភាពផងដែរ។

ជំងឺមហារីកគ្រាប់ឈាម ឬឈាមស៊ីឈាមក្រហម ជាជំងឺ បណ្តាលមកពីការខូចខ្លួនឆ្អឹង ដែលវាមានតួនាទីបង្កើតឈាម ក្រហម។ លោកមីក ឈន ជាអ្នកព្យាបាលជំងឺនេះ តាំងពីឆ្នាំ ១៩៨៣ មានប្រសាសន៍ថា: “អ្នកជំងឺនេះមានអាការៈដូច ជាស្លេកស្លាំង ឈឺសន្លាក់ឆ្អឹង ហត់ និងអស់កម្លាំងជាដើម”។ លោកបន្ថែមទៀតថា ជំងឺនេះគឺច្រើនកើតនៅលើក្មេងអាយុ ពី៧ ឬ៨ឆ្នាំរហូតទៅដល់មនុស្សអាយុ២០ឆ្នាំឡើង។ ចំពោះ មនុស្សវ័យចំណាស់កម្រ នឹងកើតមានជំងឺនេះណាស់។

យើងមិនអាចដឹងពីវិធីការពារជំងឺមុនទេ វាកើតឡើងដោយ មិនអាចដឹងខ្លួន។ ជំងឺនេះអាចបណ្តាលមកពីការប្រើថ្នាំខុស ដែរ។ ការកើតជំងឺនេះពុំទៀងនឹងប៉ះពាល់ចំពោះអាយុជីវិត ទេ។ ជំងឺនេះត្រូវព្យាបាលដោយការបញ្ជូនផ្លាស់ប្តូរឈាម។ ដោយដំបូង ក្នុងរយៈពេល ៣-៥ខែ ត្រូវបញ្ជូនម្តង បន្ទាប់ មក គឺនៅត្រឹមតែ៥ ឬ៦ថ្ងៃប៉ុណ្ណោះ ត្រូវបញ្ជូនម្តងហើយ។ មានអ្នកខ្លះព្យាបាលដោយប្រើថ្នាំខ្លះៗ។ ជំងឺនេះមិនឆ្លងទេ។ ឈាមទទួល និងបញ្ជូនខ្យល់អុកស៊ីសែន និងសារធាតុចិញ្ចឹម ដើម្បីទ្រទ្រង់សរីរាង្គកាយទាំងមូល ការពារប្រឆាំងមេរោគ និងជំងឺផ្សេងៗទៀត។ ឈាមផ្សំឡើងដោយ:

# ជំងឺគំនូរ

អាចចាត់ទុកជាអ្នកមាននិស្ស័យពិកំណើត ជាង គំនូរស្ថាតជំនាញក្នុងការប្រើពណ៌ផ្សេងៗ គួរនៅ លើក្រដាស ឬក្រណាត់បានជារួបរួមភាពដែលប្រកប ដោយភាពទាក់ទាញតាមទឹកដៃរបស់គេម្នាក់ៗ។



Photo: P. Samphy

ដើម្បីគួររូបឱ្យបានស្អាត ការផ្គិតផ្គង់ត្រូវតែមាន ជាការចាំបាច់បំផុត

ក្រៅអំពីរូបភាពផ្សេងៗ គំនូរគួរដោយដៃមានច្រើនប្រភេទ ណាស់ ដូចជា គំនូរគួរដោយប្រើបច្ចេកទេស គំនូរវិចិត្រកម្ម គំនូរនេត្រាទស្សន៍ គំនូររូបរាង និងគំនូរទំនើប-ល-។ ប៉ុន្តែ កម្រមានជាងគំនូរណាមួយប្រភេទណាស់។ ភាគច្រើន គេចេះនូវប្រភេទណាមួយច្បាស់លាស់ ហើយគេតែងពង្រីក បន្ថែមលើជំនាញដែលគេស្នាដៃនោះ។ ចំពោះរូបគំនូរមួយ ជាងគំនូរមិនចេះតែគួរឱ្យតែរួចពីដៃនោះ ទេ គឺគេត្រូវតែគិតដល់សោភ័ណភាព ភាពស្អាត ហើយព្រម ទាំងបញ្ចូលអត្ថន័យទៅឱ្យរូបភាពនោះផងដែរ។ គំនូរដែល ត្រូវលក់ឱ្យភ្ញៀវ ជាងគំនូរត្រូវសរសេររាំងឱ្យខាងតែបាន នូវ ភាពស្អាត។ ប៉ុន្តែសម្រាប់ស្នាដៃប្រើក្នុងការតាំងពិព័រណ៍វិញ ភាពស្អាត និងអត្ថន័យត្រូវតែដើរទន្ទឹមគ្នា។ ដើម្បីគួររូបឱ្យបានស្អាត មានសោភ័ណភាពល្អ ជាងគំនូរត្រូវ មានការខិតខំផ្គិតផ្គង់រូបផ្សំនិងនិស្ស័យពីធម្មជាតិរបស់ខ្លួន។ ទោះជាយ៉ាងនេះក្តី បើតាមប្រសាសន៍លោកយុន សុវណ្ណវិទ្ធី គ្រូបង្រៀនសាលាគំនូរដៃ បានឱ្យដឹងថា: “វាមិនមែនថា ទាល់តែអ្នកមាននិស្ស័យ និងទេពកោសល្យទេ ទើបអាចគួរ

គំនូរបាននោះ ជួនកាល យើងអាចធ្វើបានដោយការតាំងមិត្ត និងសាកល្បងគួរផងដែរ។” ដើម្បីក្លាយជាជាងគំនូរ គេមិន ចាច់ទៅរៀនក៏បានដែរ គ្រាន់តែចេះគួរស្អាតទៅបានហើយ។ នេះសម្រាប់តែប្រភេទគំនូរទំនើប ដែលជាងគំនូរចង់បង្ហាញ គំនិតរបស់គេ។ តែបើសិនគេចង់ពូកែចេះក្បួនខ្នាតគំនូរគ្រប់ ប្រភេទនិងបានត្រឹមត្រូវគេអាចទៅរៀននៅតាមហាងគំនូរ ជារៀងរៀងៗ តាមអង្គការ សមាគមដែលមានបង្រៀនវិជ្ជានេះ ឬនៅសាលាវិចិត្រសិល្បៈជាដើម។ ជាងគំនូរអាចរកចំណូលបាន តាមរយៈការលក់ស្នាដៃ របស់ ខ្លួន។ នាពេលសព្វថ្ងៃនេះ នៅកម្ពុជាស្នាដៃខ្លះមានតម្លៃដល់ រាប់ពាន់ដុល្លារសម្រាប់ជាងដែលមានទឹកដៃគំនូរល្អ និងល្បី ល្បាញ។ លោកយុន សុវណ្ណវិទ្ធី មានប្រសាសន៍ថា ដើម្បីឱ្យ ទឹកដៃគូរគំនូរយើងកើនឡើង គឺយើងមិនត្រូវមានអំនួតលើ ខ្លួនឯងពេកទេ។ យើងត្រូវសង្កេតមើលបទពិសោធន៍របស់ អ្នកផ្សេងៗ យកវាមកផ្សំជាមួយទេពកោសល្យ និងនិស្ស័យ របស់យើងដែលមានស្រាប់ដើម្បីបង្កើតគំនិតថ្មីមួយទៀត។

**រៀននៅឯណា?**  
សាលាគំនូរដៃយំ មាន ទទួលសិស្សរៀនគំនូរ ដោយឥតគិតថ្លៃ។ សិស្សត្រូវមានអាយុត្រឹម ១០ ដល់១៥ឆ្នាំ និង មានជីវភាពក្រីក្រ។ គ្រូសិស្សសិស្ស២៥៧ ក្នុងមួយឆ្នាំ ក្រោយ បុណ្យភ្ជុំបិណ្ឌ និង ក្រោយចូលឆ្នាំខ្មែរ។ ទូរស័ព្ទ: ០១២ ៩១៨ ៣៤៤ ឬ០១២ ៤១២ ៤២២។ សូម បញ្ជាក់: សាលានេះ ផ្តល់តែកន្លែង និង សម្ភារៈសិក្សាប៉ុណ្ណោះ។

ម៉ុ គន្ធា



Photo: M. Kunthear

លោកមីក ឈន អ្នកព្យាបាលជំងឺមហារីកគ្រាប់ឈាម

កន្លែងពិគ្រោះ និព្វាណជំងឺ បើប្រើមិត្តមានជំងឺ ឬ មានបញ្ហាចំពោះជំងឺ ឈាមស៊ីឈាមក្រហម ឬជំងឺមហារីកគ្រាប់ ឈាម ប្រើមិត្តអាច ទំនាក់ទំនងទូរស័ព្ទលេខ: ០១១ ៩៩៥ ៥០៨។



# លោកប្រធានស្នងការ ប៊ុំងស្នងដ៏: “ក្លាយជាអ្នកបកប្រែព្រះគម្ពីរដោយចៃដន្យ”




Photo: L. Sovanna

លោកឧបនាយកប្រឹក្សាស្នងការប៊ុំងស្នងដ៏កំពុងពន្យល់ប្រវត្តិព្រះសហគមន៍

## លោកប្រធានស្នងការ ប៊ុំងស្នងដ៏ ជាប្រធានមណ្ឌលវប្បធម៌កាតូលិកកម្ពុជា រយៗពេល នៅតែតស៊ូដើម្បីប្រជាជនក្រីក្រដែលជាជនជាតិមិនដូចលោកជាតិថ្មី។

អង្គការប្រជាជនប្រឆាំងការរើសអើង លោកប្រធានស្នងការ ប៊ុំងស្នងដ៏ ជាមួយស្នងការប្រឆាំងការរើសអើងខុស លោកតាសក់ស ដែលរស់នៅប្រទេសកម្ពុជា ស្ទើរពេញមួយជីវិតទៅហើយនោះនិងគ្រិស្តបរិស័ទជាច្រើនស្នាមលោកថាជាលោកស្មានក្តៅនោះ តាមពិតគឺលោកប្រធានស្នងការប៊ុំងស្នងដ៏។ ដោយស្បែកពាក់អារម្មណ៍ស្នងការ លោកមានប្រសាសន៍ថា: “ខ្ញុំក្លាយជាអ្នកបកប្រែព្រះគម្ពីរគឺជាការចៃដន្យ”។ លោកចាប់អារម្មណ៍ពីគម្ពីរ តាំងពីលោករៀននៅទេវវិទ្យាល័យ ព្រោះវាជាគ្រឹះនៃជំនឿ ប៉ុន្តែការចាប់អារម្មណ៍ដ៏ពិតប្រាកដ គឺនៅឆ្នាំ១៩៩២ ពេលលោកទៅបង្រៀន នៅទេវវិទ្យាល័យចាត់ដំបង។ លោកសូមអរគុណដល់ប្រជាជនខ្មែរ ៤៧ ដែលជាគូសិស្សរបស់លោក ជួយធ្វើឱ្យលោកវិះគិតពីគម្ពីរ។ ថ្ងៃណា លោកប្រធានស្នងការប្រឆាំងការរើសអើង គម្ពីរ គឺត្រូវចំណាយពេលរៀបចំ ៣ថ្ងៃមុន ព្រោះវាត្រូវការបញ្ជាក់ទេសខ្ពស់ដើម្បីបង្រៀន។

លោកប៊ុំងស្នងដ៏ មានប្រសាសន៍ យ៉ាងប្រុងប្រយ័ត្នថា ការបកប្រែគម្ពីរ ត្រូវពឹងផ្អែកលើវិទ្យាសាស្ត្រអក្សរសាស្ត្រ និងជំនឿ។ យើងពុំអាចធ្វើការបកប្រែតាមចិត្តនោះទេ ពីព្រោះយើងត្រូវបម្រើទៅលើគម្ពីរ។ លោកបន្តថា: “សេចក្តីដែលខ្ញុំជឿ គឺព្រះជាម្ចាស់ ជាប្រភពនៃជីវិតគ្រប់យ៉ាង ហើយជាប្រភពរបស់វិទ្យាសាស្ត្រផ្សេងៗ ប៉ុន្តែជំនឿនៅដដែល ដូចនេះយើងត្រូវការទុកមួយថ្ងៃ ក្នុងមួយអាទិត្យដើម្បីគោរពព្រះជាម្ចាស់”។ ព្រះគម្ពីរ ដែលលោកប្រធានស្នងការប្រឆាំងការរើសអើង បានទទួលស្គាល់ ពីបងប្អូនគ្រិស្តបរិស័ទកាតូលិក និងនិកាយផ្សេងៗ ដូចជានិកាយប្រូតេស្តង់ផងដែរ។ ក្រៅពីការងារបកប្រែគម្ពីរ លោកប្រធានស្នងការដែលខំដើម្បីព្រះសហគមន៍ និងប្រជាជនកម្ពុជា ឆ្លៀតពេលងាកមក សរសេរពីប្រវត្តិ នៃព្រះសហគមន៍គ្រិស្តសាសនា តាំងពីឆ្នាំ៣០ ទល់ពេលបច្ចុប្បន្ន។ មកដល់ចំនុចនេះ លោកបន្តិស្តី ដោយភាពអស់កម្លាំងថា ជីវិតជាប្រធានស្នងការលោក មានភាពលំបាកដោយសារខ្វះការទំនាក់ទំនងជាមួយគ្រិស្តបរិស័ទ ពីព្រោះលោកជាប់រវល់តែអង្គការបកប្រែគម្ពីរ និងការតែងត្រៀមសៀវភៅផ្សេងៗ។ ក្នុងចំណោមស្នាដៃជាច្រើនដែលលោកបានរៀបចំឡើង លោកទទួលបានជ័យលាភី លើសៀវភៅមួយក្បាលដ៏ល្បីល្បាញផងដែរ ដែលនិយាយអំពីស្ថានភាពប្រទេសកម្ពុជាសម័យប៉ុល ពត។ សៀវភៅនោះគឺមានចំណងជើងថា: “កម្ពុជាឆ្នាំសូន្យ” ដែលបានធ្វើការបកប្រែជា ៧ភាសា។ ភ្នែកសម្លឹងទៅកាន់គុសន្តនា លោកបន្តបញ្ចប់ឃ្លារបស់លោកថា: “ព្រះយេស៊ូវគ្រាន់តែមានបន្ទូលអំពីសេចក្តីស្រឡាញ់ទេ ប៉ុន្តែទ្រង់បានធ្វើកិច្ចការដែលបញ្ជាក់អំពីសេចក្តីស្រឡាញ់ផងដែរ”។

ហ៊ី សុខធារី

## ព្រឹត្តិការណ៍នឹងមាន!

- ចាប់ពីថ្ងៃទី២៤ កក្កដា រហូតដល់ថ្ងៃទី១៥ សីហា: វិទ្យាល័យសន្តប្រុងស្នងនៅស្រុកត្រាំកក់ ខេត្តតាកែវ ចាប់ផ្តើមទទួលពាក្យចូលរៀនរបស់សិស្សដែលប្រលងជាប់សញ្ញាបត្របឋមភូមិ ដោយមានការប្រលងសំនួរ នៅថ្ងៃទី២១ សីហា។
- ថ្ងៃទី២៨ កក្កដា: ពិធីបិទវគ្គសិក្សារបស់ប្អូនៗកុមារមត្តេយ្យនៅព្រះសហគមន៍ម្នាវ និងកំពង់គោ ខេត្តកំពង់ធំ។
- ថ្ងៃទី៧-១១ សីហា: សិក្ខាសាលាការ៉ូល និងសេដ្ឋាទូទាំងខេត្តកំពង់ចាមសម្រាប់យុវជនអាយុ ចាប់ពី១៥-១៧ឆ្នាំចំនួន ៤៦នាក់ នៅក្រុងកំពង់ចាម។
- ថ្ងៃទី១៣ សីហា: ព្រះសហគមន៍កាតូលិកធ្វើពិធីលើកតម្កើងព្រះជាម្ចាស់លើកនាងម៉ារីឡើងស្ថានបរមសុខ។
- ថ្ងៃទី១៤-១៥ សីហា: ការប្រកួតបាល់ទាត់អន្តរនិកាយគ្រិស្តសាសនាដើម្បីធ្វើការអបអរទិវាយុវជនអន្តរជាតិ ដែលធ្វើឡើងនៅព្រះសហគមន៍កំពង់ចាមក្រុង។
- ថ្ងៃទី១៧ សីហា: ប្រជុំគណៈកម្មការសង្គមនៅព្រះសហគមន៍កំពង់ចាម។
- ថ្ងៃទី២១-២៥ សីហា: សិក្ខាសាលាការ៉ូល និងសេដ្ឋា ទូទាំងខេត្តកំពង់ចាមដែលមានយុវជន អាយុចាប់ពី១៨ ដល់ ២៥ឆ្នាំ ចំនួន៤៣នាក់ ចូលរួមនៅព្រះសហគមន៍កំពង់ចាមក្រុង។
- ថ្ងៃទី២៤ សីហា: ប្រជុំអន្តរនិកាយគ្រិស្តសាសនា ប្រូតេស្តង់ និងកាតូលិកដែលមានការចូលរួមពីអ្នកដឹកនាំសាសនានិងគណៈកម្មការយុវជននៅកំពង់ចាម។
- ថ្ងៃទី២៩-៣១ សីហា: មហាសន្និបាតប្រចាំភូមិភាគបាត់ដំបង នៅតាមតំបន់នៃព្រះសហគមន៍នីមួយៗ។